



महानगर मेट्रो

राष्ट्रीय दैनिक हिन्दी समाचार पत्र, प्रेस नोट एवं विज्ञापन के लिए कार्यालय पर सम्पर्क करें

सरबजीत माकन

+91-9638877700

mahanagarmetro7@gmail.com

भारत का कबड्डी में डबल धमाका

एशियन गेम्स में भारत का कबड्डी में डबल गोल्ड, महिला और पुरुष दोनों टीमों ने जीते स्वर्ण



महानगर मेट्रो ब्यूरो

दिल्ली। भारत ने शनिवार को एशियन गेम्स में कबड्डी के दोनों स्वर्ण पदक जीतकर शानदार प्रदर्शन किया। महिला टीम ने रोमांचक फाइनल में ईरान को 37-34 से हराया, जबकि पुरुष टीम ने भी ईरान को 40-34 से शिकस्त देकर गोल्ड अपने नाम किया। पुरुष टीम ने लगातार 10वीं बार और महिला टीम ने लगातार 5वीं बार पदक जीता है। महिला फाइनल में भारत ने शुरुआत से ही मुकाबले पर पकड़ बनाए रखी। हाफफटाइम तक भारतीय टीम 22-16 से आगे थी, लेकिन दूसरे हाफ में ईरान ने जोरदार वापसी करते हुए अंतर को घटाकर सिर्फ एक अंक कर दिया। मुकाबला बेहद रोमांचक स्थिति में पहुंच गया। इसके बाद संजु देवी ने अहम रेड के जरिए टैकल और असलम इनामदार की शानदार रेड से भारत ने 21-21 की बराबरी कर ली।

बारिश बनी आफत, पहाड़ से मैदान तक बाढ़ का प्रहार

चक्रवात अर्नब का असर: 8 राज्यों में तेज बारिश, पहाड़ों पर बर्फबारी और मैदानों में बाढ़; सैकड़ों वाहन फंसे

उत्तर प्रदेश में हेलिकॉप्टर उड़ान नहीं भर सका, उन्नाव में एक्सप्रेस-वे पर 3 फीट पानी

महानगर मेट्रो ब्यूरो



नई दिल्ली। चक्रवात अर्नब के असर से उत्तर प्रदेश, बिहार समेत देश के आठ राज्यों में मौसम का मिजाज बिगड़ गया है। कई इलाकों में तेज बारिश के कारण जनजीवन प्रभावित हुआ है, जबकि पहाड़ी क्षेत्रों में बर्फबारी और भूस्खलन से आवाजाही पर असर पड़ा है। उत्तर प्रदेश में खराब मौसम के कारण उपमुख्यमंत्री ब्रजेश पाठक का हेलिकॉप्टर उड़ान नहीं भर सका। इसके बाद उन्हें कार से गाजीपुर जाना पड़ा। दूसरी ओर उन्नाव में गंगा एक्सप्रेस-वे पर करीब 500 मीटर के दायरे में तीन फीट तक पानी भर गया, जिससे लोगों को परेशानी का सामना करना पड़ा। उत्तर प्रदेश के सीतापुर में भी तेज हवाओं के साथ बारिश ने मुश्किलें बढ़ा दीं। यहां एक बाढ़ पेड़ सड़क पर गिर गया, जिससे यातायात बाधित हो गया। पेड़ गिरने की पूरी घटना एक राहगीर ने अपने कैमरे में भी रिकॉर्ड की। लगातार बारिश के कारण प्रदेश के कई इलाकों में जलभराव की स्थिति बनी हुई है। उत्तराखंड में बारिश के साथ ऊंचाई वाले इलाकों में बर्फबारी हुई। चमोली के हेमकुंड साहिब और बद्रीनाथ में शनिवार को बर्फबारी दर्ज की गई। वहीं पिथौरागढ़-घाट सड़क पर भूस्खलन के कारण 300 से ज्यादा वाहन फंसे गए। खराब मौसम को देखते हुए चारधाम यात्रा को दो दिनों के लिए रोक दिया गया है। पहाड़ी क्षेत्रों में बारिश, बर्फबारी और भूस्खलन के

कारण यात्रियों और स्थानीय लोगों की मुश्किलें बढ़ गई हैं। बिहार में भी बारिश और बाढ़ का असर साफ दिखाई दे रहा है। सुपौल जिले के करीब 50 गांव बाढ़ से प्रभावित बताए गए हैं। राज्य के 19 जिलों में पीली चेतावनी जारी की गई है। बारिश से जुड़ी घटनाओं में तीन लोगों की मौत की सूचना है। नदियों और निचले इलाकों के आसपास रहने वाले लोगों में लगातार बारिश को लेकर चिंता बनी हुई है। महाराष्ट्र के गढ़चिरोली में बाढ़ के बाद करीब 525 लोगों को सुरक्षित स्थानों पर पहुंचाया गया है। भामरागढ़ में गुरुवार दोपहर से शुरू हुआ बचाव अभियान देर रात तक जारी रहा। अब बाढ़ का पानी कम होने लगा है और प्रभावित क्षेत्रों में स्थिति धीरे-धीरे सुधरने की बात कही जा रही है। ओडिशा के बालासोर में

बाढ़ का असर और व्यापक है। यहां 91 गांवों के 14,660 लोग प्रभावित हुए हैं। बाढ़ प्रभावित इलाकों से 3,268 लोगों को सुरक्षित स्थानों पर पहुंचाया गया है। अतिरिक्त पानी निकालने के लिए शनिवार को हीराकुंड बांध के 11 और द्वार खोले गए। अब तक बांध के कुल 16 द्वार खोले जा चुके हैं। इस बीच महाराष्ट्र में 265 तहसीलों को सूखा प्रभावित घोषित किए जाने की जानकारी भी सामने आई है। एक ही समय में देश के अलग-अलग हिस्सों में बारिश, बाढ़ और सूखे जैसी विपरीत परिस्थितियां मौसम की गंभीरता को दिखा रही हैं। चक्रवात के असर से प्रभावित राज्यों में प्रशासन और राहत दल स्थिति पर नजर बनाए हुए हैं।

गांधीधाम में हिमंत बिस्वा सरमा का राहुल गांधी पर

विवादित बयान, बोले- ‘मैं उन्हें पूरी तरह पागल मानता हूँ’

कांडला में 2300 करोड़ के ई-मेथनॉल संयंत्र के शिलान्यास के बाद प्रेस कॉन्फ्रेंस में दिया बयान, वॉटिंग में धांधली के आरोप पर सवाल पूछे जाने से पहले ही राहुल गांधी पर की टिप्पणी

महानगर मेट्रो ब्यूरो



गांधीधाम। असम के मुख्यमंत्री हिमंत बिस्वा सरमा ने शनिवार को गांधीधाम में कांग्रेस नेता राहुल गांधी को लेकर एक बार फिर विवादित बयान दिया। कांडला में गुजरात सरकार, असम सरकार और केंद्र सरकार के सहयोग से बनने वाले 150 टन प्रतिदिन क्षमता के ई-मेथनॉल संयंत्र के शिलान्यास कार्यक्रम के बाद आयोजित प्रेस कॉन्फ्रेंस में सरमा ने राहुल गांधी को ‘पागल’ बताते हुए उन पर तीखी टिप्पणी की। उनका यह बयान ऐसे समय आया है, जब राहुल गांधी की ओर से मतदान प्रक्रिया में कथित धांधली को लेकर लगातार सवाल उठाए जा रहे हैं। प्रेस कॉन्फ्रेंस के दौरान एक पत्रकार राहुल गांधी द्वारा हिमंत बिस्वा सरमा पर लगाए गए मतदान में धांधली के आरोप को लेकर सवाल कर रहा था। पत्रकार अपना सवाल पूरा कर पाता, इससे पहले ही सरमा ने राहुल गांधी पर टिप्पणी करते हुए कहा कि वह उन्हें पूरी तरह पागल मानते हैं। उन्होंने राहुल गांधी की दाढ़ी और उनके देश-विदेश में आने-जाने का जिक्र करते हुए कहा कि उनके बारे में टिप्पणी करने का कोई फायदा नहीं है। सरमा ने यह भी कहा कि वह राहुल गांधी को लेकर अपनी राय पहले भी सार्वजनिक रूप से व्यक्त कर चुके हैं। गौरतलब है कि हिमंत बिस्वा सरमा इससे पहले भी राहुल गांधी पर इसी तरह की तीखी टिप्पणियां कर चुके हैं। पिछले महीने मनुस्मृति को लेकर राहुल गांधी की आलोचना के बाद सरमा ने उन पर निशाना साधते हुए कहा था कि राहुल गांधी ‘पागल थे, पागल हैं और पागल ही रहेंगे।’ उन्होंने आरोप लगाया था कि राहुल गांधी हिंदू धर्म को निशाना बनाने और उसे बदनाम करने के लिए महिलाओं के अधिकारों के मुद्दे का इस्तेमाल कर रहे

हैं। सरमा ने राहुल गांधी को चुनौती देते हुए कहा था कि यदि वह वास्तव में लैंगिक समानता में विश्वास करते हैं तो उन्हें बिना शर्त समान नागरिक संहिता का समर्थन करना चाहिए। इधर, गांधीधाम में आयोजित कार्यक्रम में गुजरात के मुख्यमंत्री भूपेंद्र पटेल और असम के मुख्यमंत्री हिमंत बिस्वा सरमा ने कांडला में प्रस्तावित ई-मेथनॉल संयंत्र का शिलान्यास किया। कांडला हवाई अड्डे पर पहुंचने पर कच्छ जिला प्रशासन और दीनदयाल पोर्ट प्राधिकरण के अधिकारियों ने दोनों मुख्यमंत्रियों का स्वागत किया। इसके बाद गांधीधाम स्थित दीनदयाल पोर्ट प्राधिकरण के प्रदर्शनी मैदान में संयंत्र की आधारशिला रखी गई। करीब 2300 करोड़ रुपये के निवेश से तैयार होने वाले इस संयंत्र की उत्पादन क्षमता 150 टन प्रतिदिन बताई गई है। परियोजना दीनदयाल पोर्ट प्राधिकरण और असम पेट्रो-केमिकल्स लिमिटेड के सहयोग से विकसित की जा रही है। परियोजना का उद्देश्य हरित ईंधन के उत्पादन को बढ़ावा देना और समुद्री परिवहन क्षेत्र में कार्बन उत्सर्जन को कम करने में योगदान देना है परियोजना के शुरू होने के बाद प्रतिदिन 150 टन हरित ईंधन के उत्पादन का लक्ष्य रखा गया है।

मतदाता सूची विवाद पर विपक्ष एकजुट, 30 सितंबर की बैठक पर निगाहें

एसआईआर विवाद के बीच मुख्य चुनाव आयुक्त ज्ञानेश कुमार पर

विपक्ष का हमला तेज, ममता बोलीं- ‘वैनिश कुमार’ को जाना होगा

महानगर मेट्रो ब्यूरो

नई दिल्ली। मतदाता सूची के विशेष गहन पुनरीक्षण को लेकर जारी विवाद और चुनाव आयोग के भीतर सामने आए मतभेदों के बाद मुख्य चुनाव आयुक्त ज्ञानेश कुमार विपक्ष के निशाने पर हैं। पश्चिम बंगाल की मुख्यमंत्री ममता बनर्जी ने शनिवार को हुगली में पार्टी की रैली के दौरान ज्ञानेश कुमार पर तीखा हमला बोलते हुए उन्हें ‘वैनिश कुमार’ कह दिया। उन्होंने आरोप लगाया कि विशेष गहन पुनरीक्षण के दौरान मतदाता सूची से लोगों के नाम ‘गायब’ किए जा रहे हैं। ममता ने कहा कि जब तक यह मुद्दा हल नहीं होता, उनकी पार्टी विरोध जारी रखेगी और ज्ञानेश कुमार को पद से जाना होगा। कांग्रेस नेता राहुल गांधी ने भी सामाजिक माध्यम पर पोस्ट कर प्रक्रिया को लेकर राजनीतिक बहस और तेज हो गई है। इसी बीच विपक्षी दलों के बीच इस मुद्दे पर एकजुटता की कोशिश भी तेज हुई है। विपक्षी गठबंधन की 30 सितंबर को नई दिल्ली में बैठक प्रस्तावित है। इसमें चुनाव

कल्याण बनर्जी ने भी मुख्य चुनाव आयुक्त को हटाने की मांग को लेकर तीखी टिप्पणी की। यह विवाद ऐसे समय बढ़ा है, जब एक रिपोर्ट के अनुसार दो चुनाव आयुक्तों ने पिछले 10 महीनों में चुनाव आयोग के फैसलों और प्रक्रियाओं को लेकर कई बार आपत्ति जताई। इनमें नए मतदाताओं के आवेदन पत्र में बदलाव, मतदाता आंकड़ों के नियंत्रण, पश्चिम बंगाल में मतदाता नाम हटाए जाने के बाद की अपील और गोवा में सॉफ्टवेयर से जुड़ी समस्या जैसे मुद्दे शामिल बताए गए हैं। रिपोर्ट के अनुसार दोनों चुनाव आयुक्तों ने कुछ प्रक्रियाओं पर गंभीर सवाल उठाए थे। दूसरी ओर, चुनाव आयोग की ओर से कहा गया है कि आयोग के निर्णय सर्वसम्मति से लिए गए। इससे आयोग के भीतर निर्णय लेने की प्रक्रिया को लेकर राजनीतिक बहस और तेज हो गई है। इसी बीच विपक्षी दलों के बीच इस मुद्दे पर एकजुटता की कोशिश भी तेज हुई है। विपक्षी गठबंधन की 30 सितंबर को नई दिल्ली में बैठक प्रस्तावित है। इसमें चुनाव



आयोग और विशेष गहन पुनरीक्षण से जुड़े मुद्दों पर आगे की रणनीति पर चर्चा होने की संभावना है। पश्चिम बंगाल की मुख्यमंत्री ममता बनर्जी ने मार्क्सवादी कम्युनिस्ट पार्टी के महासचिव एमए बेबी से भी फोन पर बातचीत की है। दोनों के बीच करीब तीन दशक बाद सीधे फोन पर बातचीत होने की बात सामने आई है। दूसरी ओर, भारतीय जनता पार्टी के नेता समिक भट्टाचार्जी ने चुनाव आयोग की भूमिका का समर्थन किया। उन्होंने कहा कि पश्चिम बंगाल में लोगों ने बिना डर के मतदान किया और मतदाता सूची के पुनरीक्षण में ज्ञानेश कुमार की भूमिका महत्वपूर्ण रही। उन्होंने यह भी

दावा किया कि सीमावर्ती राज्य में मतदाता सूची से बांग्लादेशी घुसपैठियों के नाम हटाए गए। उनके बयान पर विपक्षी नेताओं ने पलटवार किया। विशेष गहन पुनरीक्षण को लेकर कांग्रेस ने शुक्रवार को देशभर में प्रदर्शन भी किया। चुनावी प्रक्रिया और कथित सॉफ्टवेयर बदलावों से जुड़े कुछ मुद्दे उच्चतम न्यायालय तक भी पहुंच चुके हैं। अब 30 सितंबर को प्रस्तावित विपक्षी बैठक पर नजर है और सुरक्षा व्यवस्था कड़ी होगी।

एसआई भर्ती पुनर्परीक्षा में फिर उठे सवाल, केंद्र के

अंदर प्रश्नपत्र और ओएमआर की रिकॉर्डिंग वायरल

महानगर मेट्रो ब्यूरो

जयपुर। पेपर लोक के चलते रह हुई उप निरीक्षक भर्ती परीक्षा-2021 की 20 सितंबर को हुई पुनर्परीक्षा एक बार फिर सवालों के घेरे में आ गई है। परीक्षा केंद्र के अंदर का एक वीडियो सामने आया है, जिसमें कक्षा का श्वेतपट, प्रश्नपत्र और ओएमआर शीट की मोबाइल से रिकॉर्डिंग दिखाई दे रही है। वीडियो सामने आने के बाद राजस्थान लोक सेवा आयोग के एक अधिकारी ने शुक्रवार रात अजमेर के सिविल लाइंस थाने में शिकायत दी। अजमेर पुलिस ने मामला दर्ज करने के लिए शून्य संख्या प्राथमिकी दर्ज कर इसे जयपुर के महेश नगर थाने भेज दिया, जहां प्रकरण दर्ज कर जांच शुरू की गई। पुलिस के मुताबिक, आयोग के अनुभाग अधिकारी की शिकायत में बताया गया कि सोशल मीडिया पर एक अस्थायी की ओर से परीक्षा केंद्र का वीडियो साझा किया गया। इसमें कड़ी सुरक्षा व्यवस्था के बावजूद परीक्षा कक्ष के श्वेतपट और प्रश्नपत्र सहित ओएमआर शीट की रिकॉर्डिंग दिखाई दे रही थी। मामले की जांच में सामने आया कि वीडियो जयपुर के महेश नगर

इलाके में स्थित कल्याण पब्लिक सीनियर सेकेंडरी स्कूल के परीक्षा केंद्र से जुड़ा है। अतिरिक्त पुलिस उपायुक्त जिज्ञासा ने बताया कि 20 सितंबर को आयोग की ओर से उप निरीक्षक भर्ती की पुनर्परीक्षा इसी केंद्र पर आयोजित की गई थी। जांच में यह भी सामने आया कि स्कूल का कलाम एकेडमी के साथ प्रतियोगी परीक्षाओं के अभ्यास परीक्षण आयोजित कराने का अनुबंध है। 21 सितंबर को इसी परीक्षा केंद्र के बेसमेंट-ए में कलाम एकेडमी को लेकर राजस्थान प्रशासनिक सेवा परीक्षा का अभ्यास परीक्षण आयोजित किया गया था। जांच के दौरान पुलिस को पता चला कि 20 सितंबर की परीक्षा के बाद श्वेतपट को ठीक से साफ नहीं किया गया था। उस पर परीक्षा केंद्र का कोड 16-0253, परीक्षा का नाम और 3796881 से 3796904 तक की अनुक्रम संख्या लिखी हुई थी। यही जानकारी अगले दिन बनाए गए वीडियो में दिखाई दे रही थी। आरोपी ने श्वेतपट के साथ अभ्यास परीक्षण की ओएमआर शीट और अन्य सामग्री का भी वीडियो बनाया और उसे सोशल मीडिया पर साझा कर दिया। पुलिस की प्रारंभिक जांच में यह तथ्य भी सामने आया कि वीडियो बनाने

री-एन्जाम के बाद फिर सवालों में आरोप

20 सितंबर की उप निरीक्षक भर्ती पुनर्परीक्षा के बाद जयपुर के एक परीक्षा केंद्र का वीडियो सामने आया है, जिसमें श्वेतपत्र पर लिखी परीक्षा संबंधी जानकारी के साथ प्रश्नपत्र और ओएमआर शीट की रिकॉर्डिंग दिखाई दे रही है। जांच में सामने आया कि वीडियो बनाने वाले व्यक्ति ने उप निरीक्षक भर्ती परीक्षा का आवेदन ही नहीं किया था उसने अगले दिन उसी केंद्र पर आयोजित अभ्यास परीक्षा के दौरान वीडियो बनाया और सोशल मीडिया पर साझा किया

वाले व्यक्ति ने उप निरीक्षक भर्ती परीक्षा के लिए आवेदन तक नहीं किया था। उसने 21 सितंबर को कलाम एकेडमी की ओर से आयोजित राजस्थान प्रशासनिक सेवा के अभ्यास परीक्षण में भाग लिया था। इसी दौरान उसने परीक्षा केंद्र में मौजूद सामग्री की रिकॉर्डिंग की। उल्लेखनीय है कि 20 सितंबर को उप निरीक्षक संयुक्त प्रतियोगी पुनर्परीक्षा-2021 प्रदेश के 11 जिलों में 666 परीक्षा केंद्रों पर आयोजित की गई थी। जयपुर में सबसे अधिक 187 केंद्र बनाए गए थे। परीक्षा दो पारियों में हुई।

वृंदावन में प्रेमानंद महाराज के शिष्य

की चौथी मंजिल से गिरकर मौत

महानगर मेट्रो ब्यूरो

वृंदावन। संत प्रेमानंद महाराज से जुड़े 25 वर्षीय शिष्य रसिक दुलारी शरण की संधिध परिस्थितियों में मौत हो गई। शुक्रवार को उन्होंने वाराह घाट क्षेत्र स्थित गुरु कृपा कुंज की चार मंजिला इमारत की चौथी मंजिल से छलांग लगा दी। गंभीर हालत में उन्हें अस्पताल ले जाया गया, जहां डॉक्टरों ने मृत घोषित कर दिया। पुलिस को घटनास्थल से एक ग्राइंडर मिला है, जिस पर खून लगा हुआ था। शिष्य के निजी हिस्से में भी चोट के निशान मिले हैं। पुलिस इस बात की जांच कर रही है कि क्या घटना से पहले उन्होंने खुद को नुकसान पहुंचाया था। पुलिस के अनुसार, शुक्रवार सुबह करीब 11 बजे रसिक दुलारी शरण इमारत की चौथी मंजिल पर गए थे। कुछ देर वहां बैठने के बाद उन्होंने नीचे छलांग लगा दी।



एआई से पूछकर सैनक्स चुन रहे अमेरिकी,

प्रोटीन और फाइबर पर बढ़ा फोकस

महानगर मेट्रो ब्यूरो

मेदिनीपुर। पश्चिम बंगाल के मेदिनीपुर सदर ब्लॉक के हातिहालका इलाके में शनिवार को भाजपा कार्यकर्ताओं पर हुए हमले में शमशेर खान की मौत हो गई, जबकि एक अन्य कार्यकर्ता घायल हो गया। बताया गया कि हमलावर लाठी, रॉड और कुल्हाड़ी जैसे हथियारों से लैस थे। घटना के बाद इलाके में तनाव की स्थिति बन गई और बड़ी संख्या में भाजपा कार्यकर्ता मेदिनीपुर मेडिकल कॉलेज पहुंच गए। स्थिति को देखते हुए अस्पताल और आसपास के इलाके में भारी पुलिस बल तैनात किया गया है। स्थानीय लोगों ने आरोप लगाया कि हमलावर तृणमूल कांग्रेस समर्थित थे। भाजपा नेताओं ने आरोपियों की तत्काल गिरफ्तारी की मांग की है। पार्टी नेताओं का कहना है कि जब तक आरोपियों को गिरफ्तार नहीं किया जाता, तब तक शमशेर खान के शव को घर नहीं ले जाया जाएगा। घटना के बाद इलाके में राजनीतिक तनाव बढ़ गया है और सुरक्षा व्यवस्था कड़ी कर दी गई है। घायल दूसरे कार्यकर्ता का उपचार कराया जा रहा है। इधर, मणिपुर के सेनापति जिले में शनिवार दोपहर संधिध उग्रवादियों ने दो नागा नागरिकों की गोली मारकर हत्या कर दी।



गुवाहाटी में 22 वर्षीय छात्रा की संधिध मौत, बॉयफ्रेंड गिरफ्तार; आधी रात को मां से कहा था- ‘वे मुझे मार डालेंगे’

महानगर मेट्रो ब्यूरो

गुवाहाटी। गुवाहाटी विश्वविद्यालय में समाजशास्त्र की 22 वर्षीय छात्रा निमिषा ठाकुरिया की आजरा इलाके के एक हेमस्टे में संधिध परिस्थितियों में मौत हो गई। निमिषा शुक्रवार रात अपने बॉयफ्रेंड आसिफ अली के साथ हेमस्टे में रुकी थी। घटना के बाद पुलिस ने आसिफ अली को गिरफ्तार कर लिया है। आसिफ का दावा है कि निमिषा ने आत्महत्या की थी, लेकिन पुलिस की प्राथमिक जांच में मामला हत्या का प्रतीत हो रहा है। पुलिस ने कहा है कि मामले की पूरी जांच के बाद ही मौत की वास्तविक वजह स्पष्ट हो सकेगी। निमिषा के परिवार से मिली जानकारी के अनुसार, घटना वाली रात आधी रात के समय उसने फोन किया था।



जयपुर नगर निगम में डिप्टी मेयर के लिए मतदान शुरू, भाजपा की सरोज कंवर और कांग्रेस के सलमान मंसूरी आमने-सामने

महानगर मेट्रो ब्यूरो

जयपुर। नगर निगम जयपुर में डिप्टी मेयर पद के लिए शनिवार को मतदान प्रक्रिया शुरू हो गई। भाजपा और कांग्रेस के पार्षद नगर निगम मुख्यालय पहुंचकर अपने मताधिकार का इस्तेमाल कर रहे हैं। भाजपा ने वार्ड 90 की पार्षद सरोज कंवर को प्रत्याशी बनाया है, जबकि कांग्रेस की ओर से वार्ड 137 के पार्षद सलमान मंसूरी मैदान में हैं। दोनों प्रत्याशियों के बीच मुकाबले के चलते मतदान कराया जा रहा है। भाजपा प्रत्याशी सरोज कंवर भी मतदान के बाद नगर निगम से बाहर निकलीं। यदि वह चुनाव जीतती हैं तो जयपुर नगर निगम के इतिहास में पहली महिला डिप्टी मेयर बनने का रिकॉर्ड उनके नाम होगा। सरोज कंवर भाजपा के पूर्व प्रदेश मंत्री रणजीत सिंह सोडाला की पत्नी हैं। पार्टी ने इस चुनाव में महिला चेहरे के साथ अन्य पिछड़ा वर्ग से जुड़ा प्रतिनिधित्व भी सामने रखा है। कांग्रेस प्रत्याशी सलमान मंसूरी ने नामांकन से पहले क्रॉस वोटिंग की संभावना का दावा किया था। वहीं भाजपा के प्रदेश महामंत्री श्रवण सिंह बगड़ी ने कहा था कि प्रत्याशी का चयन पार्टी पार्षदों की राय के आधार पर किया गया है। उन्होंने कांग्रेस की ओर से विवाद पैदा करने के आरोपों को खारिज करते हुए कहा था कि वास्तविक स्थिति अलग है। दोनों पक्षों के दावों के बीच अब निगाहें मतदान के परिणाम पर टिकी हैं। डिप्टी मेयर चुनाव से पहले भाजपा और कांग्रेस ने अपने-अपने पार्षदों की बाड़ेबंदी की थी। चुनाव के लिए पार्षद एक बार फिर नगर निगम मुख्यालय पहुंचे हैं। मतदान प्रक्रिया पूरी होने के बाद लंबे समय से चल रही बाड़ेबंदी समाप्त होने की संभावना है। वहीं निर्दलीय पार्षदों को लेकर भी दोनों खेमों में संपर्क और बातचीत का दौर चला है। भाजपा की ओर से निर्दलीय पार्षदों के समर्थन का दावा किया गया है, हालांकि वास्तविक स्थिति मतदान और मतगणना के बाद ही स्पष्ट होगी। राज्य निर्वाचन आयोग के कार्यक्रम के अनुसार नामांकन प्रक्रिया के बाद दोपहर 2 बजे तक नाम वापसी का समय रखा गया था।

जयपुर में कोल्ड ड्रिंक में जहर देकर पति की हत्या का आरोप, पत्नी और ससुर समेत पांच पर मामला दर्ज

महानगर मेट्रो ब्यूरो

जयपुर। कानोता थाना क्षेत्र में एक युवक की सड़िध परिस्थितियों में मौत के मामले में उसकी पत्नी, ससुर समेत पांच लोगों के खिलाफ हत्या का मामला दर्ज किया गया है। मृतक की मां ने आरोप लगाया है कि उसके बेटे बबलू मीणा को उसकी पत्नी सुनीता ने अपने पिता और अन्य परिजनों के साथ मिलकर कोल्ड ड्रिंक में जहर देकर मौत के घाट उतार दिया। पुलिस ने अदालत के आदेश पर शुक्रवार दोपहर मामला दर्ज कर जांच शुरू कर दी है। कानोता थाना प्रभारी वीरेंद्र सिंह के अनुसार बेनाड़ा निवासी मन्नी देवी ने अपने बेटे बबलू की हत्या की रिपोर्ट दर्ज कराई है। रिपोर्ट में मृतक की पत्नी सुनीता, उसके पिता प्रकाश मीणा, भाई रामावतार तथा हेमलयालाला, दौसा निवासी भतीजे गोलु और दीपक पर हत्या का आरोप लगाया गया है। पुलिस मामले में आरोपों और उपलब्ध साक्ष्यों की जांच कर रही है। रिपोर्ट के अनुसार बबलू मीणा की शादी मई 2024 में सुनीता के साथ हुई थी। मृतक की मां ने आरोप लगाया कि पिछले कुछ समय से बबलू को पत्नी के किसी अन्य व्यक्ति के साथ संबंध होने का शक था। इसी कारण उसने सुनीता का मोबाइल अपने पास रख लिया था। इसके बाद 19 जुलाई 2026 को सुनीता घर छोड़कर अपने मामा के घर बिहारीपुरा चली गई थी। आरोप है कि 22 जुलाई को सुनीता ने बबलू को अपने पिता और भाइयों से बातचीत करने के बहाने बिहारीपुरा बुलाया। वहां बातचीत के दौरान उसे कोल्ड ड्रिंक में जहर मिलाकर पिलाया गया। इसके बाद बबलू को घर जाने के लिए कहा गया। घर पहुंचने के बाद दोपहर में उसकी तबीयत बिगड़ गई। उसे तेज सिरदर्द और उल्टी की शिकायत होने लगी। परिजन और पड़ोसी उसे पास के नवजीवन अस्पताल लेकर पहुंचे। चिकित्सकों ने जहर दिए जाने की आशंका जताते हुए उसे एसएमएस अस्पताल ले जाने की सलाह दी। अस्पताल ले जाते समय बबलू ने परिजनों को बताया कि बिहारीपुरा में उसके ससुरालवालों प्रकाश, गोलू, दीपक और सुनीता ने उसे कोल्ड ड्रिंक में जहर दिया है। एसएमएस अस्पताल में उपचार के दौरान उसकी मौत हो गई पुलिस ने पोस्टमार्टम के बाद शव परिजनों को सौंप दिया था। मृतक की मां के अनुसार बबलू के मोबाइल की रिकॉर्डिंग जांचने पर सुनीता और उसके पिता प्रकाश के बीच बातचीत की एक रिकॉर्डिंग मिली, जिसमें कथित तौर पर बबलू को जहर देने की बात सामने आती है।

जालम सिंह हत्याकांड में मुख्य आरोपी भागीरथ विश्नोई को दूसरी बार भी जमानत नहीं

राजस्थान हाईकोर्ट की जोधपुर पीठ ने खारिज की याचिका

महानगर मेट्रो ब्यूरो

जालोर। सांचौर के बहुचर्चित जालम सिंह हत्याकांड में मुख्य आरोपी भागीरथ विश्नोई को राजस्थान हाईकोर्ट की जोधपुर पीठ से भी राहत नहीं मिली। हाईकोर्ट ने उसकी दूसरी जमानत याचिका खारिज कर दी। न्यायाधीश मुकेश राजपुरोहित ने दोनों पक्षों की दलीलें सुनने के बाद 25 सितंबर 2026 को यह आदेश जारी किया। मामले की सुनवाई फिलहाल अपर सेशन न्यायाधीश, सांचौर की अदालत में चल रही है। मामले में जालम सिंह के पिता अनोप सिंह ने 18 अगस्त 2024 को सांचौर थाने में रिपोर्ट दर्ज कराई थी। रिपोर्ट के अनुसार जालम सिंह पहले हुबली में भागीरथ विश्नोई की लॉज में काम करता था। बकाया वकत मांगने पर उसे नौकरी से निकाल दिया गया था। आरोप है कि इसके बाद लॉज से डोडा-पोस्ट पकड़े जाने के मामले में भागीरथ ने जालम सिंह को जिम्मेदार ठहराया और उससे 15 लाख रुपए की मांग की। रिपोर्ट में जान से मारने की धमकी देने का भी आरोप लगाया गया। परिवार के अनुसार 17 अगस्त 2024 को जालम सिंह सांगड़वा से सांचौर गया था। शाम तक उसके घर नहीं लौटने पर पिता ने उसके मोबाइल पर फोन किया। आरोप है कि फोन भागीरथ ने उठाय और 15 लाख रुपए पहुंचाने की बात कही। इसके बाद जालम सिंह ने फोन पर अपने पिता को बताया कि उसके साथ मारपीट की जा रही है। बाद में मामले में पुलिस ने भागीरथ सहित अन्य आरोपियों को गिरफ्तार किया और जांच पूरी कर आरोप पत्र अदालत में पेश किया। दूसरी जमानत याचिका की सुनवाई के दौरान बचाव पक्ष ने हाईकोर्ट में तर्क दिया कि भागीरथ को आपसी दुश्मनी के कारण मामले में झूठा फंसाया गया है। बचाव पक्ष की ओर से यह भी कहा गया कि मृतक के शरीर पर मिली 40 चोटों में कोई भी गंभीर प्रकृति की नहीं थी और आरोपी अगस्त 2024 से जेल में बंद है। वहीं परिव्रादी की ओर से अधिवक्ता निखिल भंडारी ने जमानत का विरोध किया। उन्होंने गवाहों के बयानों और पोस्टमॉर्टम रिपोर्ट का हवाला देते हुए अदालत के समक्ष मामले से जुड़े तथ्य रखे। उनका कहना था कि अब तक दर्ज आठ गवाहों के बयान आरोपी के खिलाफ हैं, जबकि 18 अन्य गवाहों के बयान अभी दर्ज होना बाकी हैं। दोनों पक्षों की दलीलें सुनने के बाद हाईकोर्ट ने भागीरथ विश्नोई की दूसरी जमानत याचिका खारिज कर दी।

महानगर मेट्रो

जोधपुर के आसमान में गरजेंगे राफेल, तेजस और एफ-35, ‘तरंग शक्ति-2026’ का आगाज

भारत समेत कई देशों के 100 से ज्यादा विमान और 3 हजार से अधिक वायु योद्धा होंगे शामिल

महानगर मेट्रो ब्यूरो

पर्व्येक्षक और करीब 100 विमान जोधपुर पहुंच चुके हैं। वहीं 3 हजार से अधिक वायु योद्धा इस अंतरराष्ट्रीय अभ्यास में भाग ले रहे हैं। युद्धाभ्यास के दौरान राफेल, तेजस, सुखोई-30 एमकेआई, पांचवीं पीढ़ी के एफ-35 और एफ-16 जैसे लड़ाकू विमान अपनी परिचालन क्षमता का प्रदर्शन करेंगे। इसके साथ ही हवा में ईंधन भरने वाले विमान भी अभ्यास का हिस्सा होंगे। अलग-अलग देशों के विमानों के एक साथ अभ्यास करने से हवाई अभियानों में तालमेल और परिचालन क्षमताओं को परखा जाएगा। भारतीय वायुसेना इस युद्धाभ्यास के दौरान ऑपरेशन सिंदूर से मिली सीख का भी अभ्यास करेगी। इसके लिए जोधपुर सहित पश्चिमी सीमा के 4 से 5 एयरबेस को अभ्यास में शामिल किया जाएगा। इन एयरबेस से लड़ाकू विमान अपनी निर्धारित जिम्मेदारियों के अनुसार उड़ान भरेंगे और लक्ष्य पर कार्रवाई का अभ्यास करेंगे। फ्रांस की वायु रक्षा एवं हवाई

अनुसार भारतीय वायुसेना के साथ मिलकर काम करने के लिए फ्रांस के पास कुल सात राफेल विमान होंगे। भारत की ओर से फ्रांस से 114 राफेल विमानों की खरीद की चर्चा पर उन्होंने कहा कि फ्रांस भारतीय वायुसेना के साथ मिलकर काम करने और बेहतर कार्यप्रणालियों का आदान-प्रदान करने के लिए उत्सुक है। ‘तरंग शक्ति-2026’ के दौरान विभिन्न देशों की वायु सेनाएं संयुक्त रूप से परिचालन क्षमताओं का प्रदर्शन



करेंगी। 26 सितंबर से 12 अक्टूबर तक चलने वाले इस अभ्यास में जोधपुर एयरबेस प्रमुख केंद्र रहेगा।

ब्यावर-पिंडवाड़ा फोरलेन पर कार ने आँटो को मारी टक्कर, एक की मौत, चार महिलाएं घायल

महानगर मेट्रो ब्यूरो

सिरोही। ब्यावर-पिंडवाड़ा फोरलेन पर सानवाड़ा और वीरवाड़ा के बीच तेज रफ्तार कार ने आगे चल रहे आँटो रिकशा को पीछे से टक्कर मार दी। टक्कर इतनी जोरदार थी कि आँटो सड़क से दूर जाकर में गिर गया। हदसे में आँटो में सवार पांच लोग गंभीर रूप से घायल हो गए। उपचार के दौरान एक व्यक्ति की मौत हो गई, जबकि चार महिलाओं का अस्पताल में इलाज चल रहा है। जानकारी के अनुसार आँटो रिकशा पिंडवाड़ा की तरफ जा रहा था। इसी दौरान पीछे से तेज रफ्तार से आ रही कार ने आँटो को जोरदार टक्कर मार दी। टक्कर के बाद आँटो अनियंत्रित होकर सड़क से दूर में जा गिरा। हदसे के बाद मौके पर लोगों की भीड़ जमा हो गई और घायलों को बाहर निकालने के प्रयास शुरू किए गए। घटना की सूचना मिलते ही एंबुलेंस 108 के पायलट सुरेंद्र सिंह देवड़ा और मेल नर्स राजू जीनगर मौके पर पहुंचे। दोनों ने घायलों को प्राथमिक सहायता उपलब्ध कराई और सभी को उपचार के लिए सिरोही के सरकारी अस्पताल स्थित ट्रॉमा सेंटर पहुंचाया। अस्पताल में चिकित्सकों ने घायलों का उपचार शुरू किया। हदसे में गंभीर रूप से घायल रामाराम पुत्र चेनाजी की उपचार के दौरान मौत हो गई। वहीं डिंगार गांव निवासी छोगी देवी पत्नी लक्षाराम, सुखी देवी पत्नी छानलाल, चेन्नू देवी पत्नी लाखाराम और ज्योत्सना घायल हैं। चारों महिलाओं का अस्पताल में उपचार जारी है।



मूलियावास के तालाब में सैकड़ों मछलियां मरी, ग्रामीणों ने जताई केमिकलयुक्त पानी की आशंका

महानगर मेट्रो ब्यूरो

पाली। शहर के पास मूलियावास गांव के तालाब में शुक्रवार को एक के बाद एक सैकड़ों मछलियां मृत मिलने से ग्रामीणों में चिंता फैल गई। तालाब में बड़ी संख्या में मछलियां मरी हुई दिखाई देने के बाद मौके पर ग्रामीणों की भीड़ जमा हो गई। ग्रामीणों ने आरोप लगाया कि तालाब में केमिकलयुक्त पानी पहुंचने के कारण मछलियों की मौत हुई है। हालांकि, मौके पर पहुंची टीम की प्रारंभिक जांच में तालाब के पानी में ऑक्सीजन की कमी को मछलियों की मौत का संभावित कारण माना गया है। वास्तविक कारण प्रयोगशाला जांच की रिपोर्ट आने के बाद ही स्पष्ट होगा। मूलियावास निवासी अधिवक्ता विक्रमसिंह जोधा ने बताया कि 25 सितंबर को ग्रामीणों ने तालाब में बड़ी संख्या में मरी हुई मछलियां देखीं। मछलियों की लगातार मौत की जानकारी सामने आने के बाद ग्रामीण मौके पर एकत्र हो गए। ग्रामीणों ने मामले की सूचना संबंधित अधिकारियों को दी और तालाब के पानी की जांच कराने की मांग की। ग्रामीणों की शिकायत के बाद पाली तहसीलदार विकास, प्रदूषण नियंत्रण मंडल और पुलिस की टीम मौके पर पहुंची। अधिकारियों और संबंधित विभाग की टीम ने तालाब का निरीक्षण किया तथा पानी के नमूने लिए। इन नमूनों को जांच के लिए प्रयोगशाला भेजा गया है। अधिकारियों की ओर से पानी की



माउंट आबू की बेटी डॉ. मनस्वी ने नौ महीने में फतह की पांच महाद्वीपों की सर्वोच्च चोटियां एशिया से अंटार्कटिका तक लहराया तिरंगा

महानगर मेट्रो ब्यूरो

माउंट आबू। 28 वर्षीय डॉ. मनस्वी अग्रवाल ने पर्वतारोहण के क्षेत्र में उल्लेखनीय उपलब्धि हासिल करते हुए महज नौ महीने में पांच महाद्वीपों की सर्वोच्च चोटियों पर तिरंगा फहराया है। उन्होंने एशिया, यूरोप, अफ्रीका, अंटार्कटिका और दक्षिण अमेरिका की सबसे ऊंची चोटियों को फतह कर अपनी पहचान बनाई। उनकी इस उपलब्धि से माउंट आबू में भी उत्साह का माहौल है, क्योंकि उनके पर्वतारोहण सफर की शुरुआती नींव यहीं रखी गई थी। डॉ. मनस्वी अग्रवाल ने दुनिया के पांच महाद्वीपों की सर्वोच्च चोटियों पर पहुंचकर भारत का तिरंगा लहराया। इनमें एशिया की माउंट एवरेस्ट, यूरोप की माउंट एल्ब्रूस, अफ्रीका की माउंट किलिमंजारो, अंटार्कटिका की माउंट विन्सन मैसिफ और दक्षिण अमेरिका की माउंट एक्कोनकागुआ शामिल हैं। मनस्वी को अंटार्कटिका की सर्वोच्च चोटी माउंट विन्सन मैसिफ पर तिरंगा फहराने वाली राजस्थान की पहली नागरिक बताया गया है। उनके इस पर्वतारोहण अभियान की खास बात यह है कि उन्होंने पांच अलग-अलग महाद्वीपों की ऊंची चोटियों को करीब नौ महीने की अवधि में फतह किया। कठिन मौसम, ऊंचाई और चुनौतीपूर्ण पर्वतीय परिस्थितियों के बीच इन अभियानों को पूरा करना उनके लिए महत्वपूर्ण उपलब्धि रही। मनस्वी के पर्वतारोहण सफर की शुरुआत माउंट आबू से हुई। वर्ष 2021 में परिवार के साथ माउंट आबू उनकी इस यात्रा की महत्वपूर्ण उपलब्धि को दर्शाती है। पांच महाद्वीपों की सर्वोच्च चोटियों पर तिरंगा फहराने की उपलब्धि के साथ उन्होंने पर्वतारोहण के क्षेत्र में अपनी अलग पहचान बनाई है। उनके इस सफर में माउंट आबू स्थित पर्वतारोहण संस्थान की भूमिका भी महत्वपूर्ण रही, जहां से उन्होंने अपने पर्वतारोहण अभियान की शुरुआती तैयारी की थी।



माउंट आबू में टोकन व्यवस्था की शिकायतों पर मंथन, आवासीय फाइलों के त्वरित निस्तारण के निर्देश

मॉनिटरिंग कमेटी ने संभागीय आयुक्त के सामने रखीं समस्याएं

महानगर मेट्रो ब्यूरो

माउंट आबू। टोकन व्यवस्था और आवासीय मामलों की फाइलों के निस्तारण में हो रही देरी को लेकर माउंट आबू के स्थानीय लोगों की लंबे समय से चली आ रही शिकायतों पर अब प्रशासन से चर्चा शुरू की है। स्थानीय लोगों का कहना है कि टोकन प्राप्त करने और आवासीय मामलों से जुड़े फाइलों के निस्तारण में उन्हें काफी परेशानी का सामना करना पड़ता है। कई मामलों में फाइलें उपखंड कार्यालय और नगर पालिका में लंबे समय तक अटकती रहने की शिकायतें सामने आती रही हैं। स्थानीय लोगों का आरोप है कि आम लोगों के मामलों में प्रक्रिया पूरी होने में अधिक समय लगता है, जबकि प्रभावशाली लोगों से जुड़े काम अपेक्षाकृत जल्दी होने की शिकायतें हैं। प्रक्रिया में देरी के कारण आवासीय और निर्माण संबंधी कार्य प्रभावित होते हैं। स्थानीय लोगों का यह भी कहना है कि अनावश्यक देरी से अवैध निर्माण को बढ़ावा मिलने की स्थिति बनती है और निर्माण सामग्री लाने में भी लोगों को परेशानी का सामना करना पड़ता है। करीब तीन माह पहले मुख्यमंत्री की अध्यक्षता में हुई आबू विकास समिति की बैठक में भी स्थानीय लोगों की आवासीय समस्याओं का मुद्दा उठा था। बैठक में मुख्यमंत्री ने मॉनिटरिंग कमेटी की बैठक बुलाकर स्थानीय लोगों से जुड़े आवासीय मामलों का जल्द समाधान करने के निर्देश दिए थे। इसके बाद अब मॉनिटरिंग कमेटी की बैठक में टोकन व्यवस्था और आवासीय मामलों से जुड़ी समस्याओं पर विस्तार से चर्चा की गई। हाल ही में हुई बैठक में कमेटी के सदस्यों ने संभागीय आयुक्त के सामने टोकन व्यवस्था से जुड़ी परेशानियां रखीं। सदस्यों ने बताया कि प्रक्रिया में होने वाली देरी के कारण स्थानीय लोगों को



अपने आवासीय और निर्माण संबंधी कार्यों के लिए लंबे समय तक इंतजार करना पड़ता है। इससे लोगों को अनावश्यक परेशानी उठानी पड़ रही है। बैठक में संभागीय आयुक्त और जिला कलेक्टर ने कमेटी सदस्यों की समस्याएं सुनीं और प्रक्रिया को सरल बनाकर मामलों का निस्तारण कम समय में करने का आश्वासन दिया। अधिकारियों ने कहा कि स्थानीय लोगों से जुड़े आवासीय मामलों के निस्तारण में अनावश्यक देरी नहीं होनी चाहिए।

बैठक के बाद संभागीय आयुक्त और जिला कलेक्टर ने माउंट आबू के उपखंड अधिकारी को मॉनिटरिंग कमेटी के सदस्यों के साथ बैठक कर आवासीय एवं विकास कार्यों से जुड़े मामलों पर चर्चा करने के निर्देश दिए। साथ ही आवश्यक प्रक्रिया में समन्वय कर कार्यों को गति देने के लिए भी कहा गया। इससे स्थानीय लोगों को टोकन व्यवस्था और लंबित फाइलों की समस्या से राहत मिलने की उम्मीद जगी है।

अजमेर में कार्ड का लिंक भेजकर ढाई लाख की ऑनलाइन ठगी, खाते से निकाले 2.59 लाख

महानगर मेट्रो ब्यूरो

अजमेर। हरिभाऊ उपाध्याय नगर थाना क्षेत्र में ऑनलाइन ठगी का मामला सामने आया है। ठग ने कार्ड का लिंक भेजकर ज्ञान विहार कॉलोनी निवासी सत्यनारायण बंसल के खाते से 2 लाख 59 हजार रुपए निकाल लिए। घटना की जानकारी मिलने के बाद पीड़ित ने साइबर कंट्रोल रूम में शिकायत दर्ज कराई। वहां से प्राप्त ज़ीरो नंबर की एफआईआर के आधार पर हरिभाऊ उपाध्याय नगर थाने में मामला दर्ज कर जांच शुरू कर दी गई है। थाने के एएसआई जयलाल ने बताया कि ज्ञान विहार कॉलोनी निवासी सत्यनारायण बंसल पुत्र ओंकारमल बंसल को एक कार्ड का लिंक भेजा गया था। पीड़ित ने जैसे ही उस लिंक पर क्लिक किया, उसके बैंक खाते से 2 लाख 59 हजार रुपए निकाल लिए गए। खाते से रकम निकलने की जानकारी मिलने पर पीड़ित को ऑनलाइन ठगी का पता चला। इसके बाद सत्यनारायण बंसल ने मामले की शिकायत साइबर कंट्रोल रूम में दर्ज कराई। साइबर कंट्रोल रूम से प्राप्त ज़ीरो नंबर की एफआईआर के आधार पर पुलिस ने प्रकरण दर्ज कर लिया है। मामले की जांच थाना प्रभारी महावीर प्रसाद शर्मा को सौंपी गई है। पुलिस अब ऑनलाइन ठगी में इस्तेमाल किए गए लिंक, लैप-देन और खाते से जुड़ी जानकारी जुटा रही है। वहीं अजमेर में एक निजी वित्त कंपनी से मकान का फर्जी पट्टा तैयार कर सवा नौ लाख रुपए का ऋण लेने के मामले में पुलिस ने एक युवक को गिरफ्तार किया है। इस संबंध में कंपनी के कर्मचारी की ओर से सिविल लाइन थाने में आरोपी युवक के खिलाफ मुकदमा दर्ज कराया गया था। पुलिस के अनुसार आरोपी पर मकान का फर्जी पट्टा तैयार कर उसके आधार पर निजी वित्त कंपनी से करीब सवा नौ लाख रुपए का ऋण उठाने का आरोप है। मामला सामने आने के बाद पुलिस ने जांच करते हुए आरोपी को गिरफ्तार किया।



पाली में बिजली के तार के बॉक्स में शॉर्ट सर्किट से लगी आग, पेड़ से बरसती लपटों का दिखा मंजर

महानगर मेट्रो ब्यूरो

पाली। शहर में शुक्रवार शाम बिजली के तार पर लगे बॉक्स में शॉर्ट सर्किट के कारण अचानक आग लग गई। तार के पास ही पेड़ होने के कारण आग की लपटें पेड़ तक पहुंच गईं। दूर से देखने पर ऐसा लग रहा था मानो पेड़ से आग बरस रही हो। आग लगने की सूचना मिलते ही आसपास के लोगों में अफरा-तफरी मच गई। मौके पर पहुंचे दमकलकर्मियों ने बिजली आपूर्ति बंद करवाकर आग पर काबू पाया। दमकलकर्मों पारस गहलोत ने बताया कि पाली शहर में मिल चाली के सामने मकानों के पास से गुजर रहे बिजली के तार पर लगे बॉक्स में शॉर्ट सर्किट हो गया। इसके बाद बॉक्स में आग लग गई और देखते ही देखते लपटें तेज हो गईं। जिस स्थान पर आग लगी, उसके पास ही पेड़ मौजूद था। आग की लपटें पेड़ तक पहुंचने के कारण स्थिति और भी भयावह नजर आने लगी। घटना की सूचना मिलने के बाद दमकल की टीम मौके पर पहुंची। आग बुझाने से पहले बिजली की आपूर्ति बंद करवाई गई, ताकि कटर्त के कारण कोई हदसा न हो। इसके बाद दमकलकर्मियों ने पानी खलकर आग वहां से हटाने नजर आया। लोगों को डर था कि यदि आग पेड़ या तार से नीचे तक पहुंची तो बाइक और आसपास खड़े वाहनों में भी आग लग सकती है।



मर्दानगी का झूठ अहंकार या हैवानियत?

महिला के सम्मान को रौंदती पुरुषवादी मानसिकता के खिलाफ अब आर-पार की लड़ाई जरूरी!

गुजरात और देश भर में महिलाओं की सुरक्षा को लेकर बड़े-बड़े दावे किए जाते हैं, लेकिन सवाल यह है कि क्या वास्तव में हमारी सामाजिक मानसिकता बदल रही है? ‘महानगर मेट्रो’ के इस विशेष रिपोर्ट में आज हम उस कड़वी सच्चाई पर बात करना चाहते हैं, जो पुरुष प्रधान समाज में वर्षों से छिपी हुई है और जिससे बलात्कार तथा गैंगरेप जैसे घृणित अपराध जन्म लेते हैं। जब भी कोई निर्मम दुष्कर्म या गैंगरेप की घटना होती है, तो सोशल मीडिया पर गुस्सा फूट पड़ता है, कुछ दिनों तक कोहराम मचता है और फिर सब कुछ सामान्य हो जाता है। लेकिन, क्या हमने कभी सोचा है कि इस पाप की जड़ कहाँ है? **‘मर्द बन मर्द’ – पुरुषार्थ की गलत परिभाषा और हिंसा** बचपन से ही लड़कों को यह सिखाया जाता है कि रोना नहीं, गुस्सा करना, ताकत दिखाना ही असली मर्द की पहचान है। ‘मर्द बन, क्या इस तरह कमजोरों की तरह पेश आ रहा है?’ - यह वाक्य बचपन से ही दिमाग में भर दिया जाता है। सत्ता, संपत्ति और स्त्री के शरीर पर नियंत्रण पाना ही अपना पुरुषत्व साबित करना है - यह मानसिकता ही समाज का सबसे बड़ा कैसर है। जमाना बदल चुका है, डिजिटल युग में पोर्नोग्राफी और सोशल मीडिया पर उत्तेजना की लत अब ड्रस से भी अधिक खतरनाक साबित हो रही है। जो पुरुष मानसिक या शारीरिक रूप से सबल नहीं होता, वह अपनी हीनभावना को छिपाने के लिए मासूम बच्चियों या महिलाओं को अपनी तथाकथित मर्दानगी का शिकार बनाता है। **वैश्विक सर्वेक्षण के चौंकाने वाले आंकड़े: क्या पुरुष वास्तव में बलात्कार को अपराध नहीं मानते?** संयुक्त राष्ट्र और अन्य अंतरराष्ट्रीय एजेंसियों द्वारा एशिया-प्रशांत देशों में किए गए सर्वेक्षण के निष्कर्ष चौंकाने वाले हैं। इस सर्वेक्षण में यह सामने आया कि अधिकांश पुरुष बलात्कार को ‘गंभीर अपराध नहीं मानते! कुछ देशों में तो युवा इसे ‘वीकेंड एक्टिविटी’ या दोस्तों के बीच अपनी ताकत दिखाने का जरिया मानते हैं। यदि कोई युवक इस हिंसक भीड़तंत्र या गैंगरेप में शामिल नहीं होता, तो उसे ‘मर्द नहीं’ होने का हीन लेबल लगा दिया जाता है। यही भीड़ की मानसिकता महाभारत के समय से चली आ रही है, जहाँ द्रौपदी के चीरहरण के वक्त भी शूरवीर कहलाने वाले पुरुष नीची नजरें करके मूकदर्शक बने बैठे रहे थे। **‘लड़की रात में बाहर क्यों गई थी?’ – पीड़िता पर ही दोष का मढ़ना!**

कोई भी दुष्कर्म होता है तो हमारी रूढ़िवादी मानसिकता तुरंत सक्रिय हो जाती है: लड़की के कपड़े कैसे थे? वह रात में बाहर क्यों निकली थी? उसने शराब पी थी या बेपरवाह घूम रही थी? इस तरह के सवालों का गर्भित अर्थ हमेशा यही होता है कि स्त्री की गलती के कारण ही बलात्कार हुआ है। कठुआ से लेकर देश के अलग-अलग हिस्सों में हुई घटनाओं में धर्म और जाति के टैग लगाकर अपराधियों को बचाने के प्रयास किए जाते हैं, जो हमारी गिरती हुई नैतिकता की पराकाष्ठा है। **अब मौन तोड़ने का समय आ गया है!** प्रसिद्ध लेखिका वर्जिनिया वूलफ ने सही ही कहा था कि पुरुष हमेशा स्त्री में अपना अवश देखना चाहता है ताकि उसका अहंकार संतुष्ट हो सके। इक्कीसवीं सदी में नारी की प्रगति और आत्मनिर्भरता आज भी कई पुरुषों के अहंकार को ठेस पहुंचाती है। जब तक हम अपने घरों से ही लड़कों को यह नहीं सिखाएंगे कि स्त्री कोई उपभोग की वस्तु नहीं, बल्कि बराबर की इंसान है, तब तक कानून कितने भी कड़क हो जाएँ, ऐसे अपराध कम नहीं होंगे। पुरुषवादी मानसिकता को बदलने के लिए अब पुरुषों को खुद आगे आकर इस जहरीले पुरुषार्थ के खिलाफ आवाज उठानी होगी। जब समाज का प्रत्येक पुरुष किसी भी स्त्री के खिलाफ उठने वाली अपमानजनक नजर का खुलकर विरोध करेगा, तभी सही अर्थों में एक सुरक्षित समाज का निर्माण हो सकेगा। नारी का सम्मान और सुरक्षा कोई दिया नहीं, बल्कि उनका जन्मसिद्ध अधिकार है। इस विचार-बिंदु पर आपकी क्या राय है? हमें अपने विचार जरूर साझा करें!



(रविवार) 27 सितंबर 2026



मेघ

मौसम का पूरा फल मिलने को संभावना है, रुके हुए काम आगे बढ़ने और कार्रवाई में नई सफलता मिल सकती है।



वृषभ

दिलों में मजबूत बढ़ती और किसी पुराने सपने को फायदा मिल सकता है, जोकरी-रुग्णस्यार में भी सकारात्मक बदलाव आया।



मिथुन

आर्थिक मामलों में दिन अच्छा रहेगा, आय के नए अवसर मिल सकते हैं और परिवार में सुख-शांति का माहौल बरकत देगा।



कर्क

आत्मविश्वास मजबूत रहेगा, महत्वपूर्ण निर्णय लेने में सफलता मिलेगी और कार्रवाई में नई सफलता मिल सकती है।



सिंह

किसी महत्वपूर्ण काम में सफलता मिल सकती है, नई सफलता मिलेगी और आपकी समझदारी की सराहना होगी।



कन्या

माता का साथ मिलेगा और पति या अक्सर खलना आयेगी, यात्रा या गतिविधि में नई सफलता मिलेगी और महत्वपूर्ण योजना बना सकती है।



तुला

परिवार का सदस्य और किसी करीबी से अच्छे खबर मिल सकती है, साथ ही पुराने नाराय से राहत मिलने के संकेत हैं।



वृश्चिक

कामकाजी में व्यवस्था रहेगी, लेकिन लक्ष्य प्राप्त करने में अड़थे मिलने और किसी पुराने से नाराय से राहत मिलने के संकेत हैं।



धनु

कार्यक्रम में आपकी नेतृत्व क्षमता अत्यधिक सफलता आनी, मौसम का सफलता मिलेगा और महत्वपूर्ण काम पूरे होंगे।



मकर

नई योजनाएं या काम शुरू करने का अच्छा समय है, कार्यक्रम में अत्यधिक सफलता मिलेगी और नाराय से राहत मिलने के संकेत हैं।



कुंभ

घर से जुड़े मामलों में लाभ के अवसर मिलने, योजनाबद्ध तरीके से काम करने पर सफलता और संप्रति मिलेगी।



मीन

मानसिक तनाव कम होगा और दिन सकारात्मक रहेगा, परिवार के साथ अच्छा समय बीतने तथा अच्छी काम आनेवाले से पूरे होंगे।

कैमरे के सामने पोज या दबाव का जवाब?

चुनाव आयोग को तीनों कमिश्नरों की तस्वीर जारी कर एस.आई.आर.और 97 मतदाताओं के मुद्दे पर सफाई देनी पड़ी!

देश के लोकतंत्र और चुनाव आयोग की पारदर्शिता पर उठे गंभीर सवालों के बीच आखिरकार चुनाव आयोग को स्पष्टीकरण देना पड़ा है। आज चुनाव आयोग द्वारा एक आधिकारिक प्रेस नोट जारी किया गया है, जिसमें दावा किया गया है कि दोपहर तीन बजे तीनों चुनाव आयुक्तों की संयुक्त बैठक हुई। इस बैठक में एस.आई.आर. और अन्य चुनाव प्रक्रियाओं को लेकर नई घोषणाएँ की गई हैं। सवाल यह है कि अचानक चुनाव आयोग को तीनों कमिश्नरों की मौजूदगी वाली तस्वीरें साझा करते हुए प्रेस नोट जारी करने की जरूरत क्यों पड़ी? क्या यह कानूनी और राजनीतिक दबाव का सीधा असर है? गोवा प्रकरण पर आयोग की स्वीकारोक्ति: 97 में से 81 मतदाताओं के लिए फॉर्म-6 भरे गए! मतदाताओं के लिए फॉर्म-6 भरे गए! चुनाव आयोग ने अपने प्रेस नोट में इस बात को स्वीकार किया है कि गोवा के विवादित बने 97 मतदाताओं

में से 81 मतदाताओं को सूची में शामिल करने के लिए 'फॉर्म-6' भरा जा चुका है। यहाँ यह उल्लेख करना अनिवार्य है कि इससे पहले मीडिया रिपोर्ट्स (द इंडियन एक्सप्रेस सहित प्रतिष्ठित समाचार माध्यमों) में इन 97

मतदाताओं के नाम काटे जाने के मुद्दे को जोर-शोर से उठाया गया था। स्थानीय स्तर पर ईआरओ द्वारा बार-बार ईमेल भेजने के बावजूद दिल्ली कि इससे पहले मीडिया रिपोर्ट्स (द इंडियन एक्सप्रेस सहित प्रतिष्ठित समाचार माध्यमों) में इन 97

लोगों को कानून सिखाने वाली दिल्ली पुलिस खुद तोड़ रही है नियम?

जंतर-मंतर पर नेमप्लेट के बिना तैनात पुलिसकर्मियों पर खड़े हुए गंभीर सवाल!

देश की राजधानी दिल्ली में विरोध प्रदर्शनों के लिए मशहूर जंतर-मंतर पर पुलिस की कार्यप्रणाली को लेकर एक बार फिर बड़े सवाल खड़े हो गए हैं। विरोध प्रदर्शन के दौरान कुछ ऑन-ड्यूटी पुलिस अधिकारियों और जवानों की वर्दी पर नेमप्लेट नगद मिलने से पुलिस की पहचान और नियमों के पालन को लेकर तीखी बहस छिड़ गई है। सवाल केवल एक नेमप्लेट का नहीं है, बल्कि पुलिस की जवाबदेही, पारदर्शिता और जनता के प्रति उसकी पहचान से जुड़ा हुआ है। गौरतलब है कि दिल्ली के खुद के आधिकारिक नियमों में वर्दी के साथ नेमप्लेट पहनना अनिवार्य किया गया है। **क्या कहता है दिल्ली पुलिस का**

नियम? (स्टैंडिंग ऑर्डर नं. 51) दिल्ली पुलिस के आधिकारिक स्टैंडिंग ऑर्डर नंबर 51 में यूनिफॉर्म से जुड़े कड़े नियम दिए गए हैं। इसके पॉइंट नंबर 5 में स्पष्ट रूप से उल्लेख किया गया है कि:सभी रैंक के पुलिसकर्मियों के लिए हिंदी और अंग्रेजी में नेमप्लेट पहनना अनिवार्य है। यह नेमप्लेट दाईं छाती पर, ब्रेस्ट पॉकेट के ठीक ऊपर और मध्य भाग में लगाई जानी चाहिए। गैर-राजपत्रित अधिकारियों और निचले रैंक के कर्मचारियों को नेमप्लेट पर उनका पद भी दर्शाया जाना आवश्यक है। दिल्ली पुलिस की आधिकारिक वेबसाइट पर भी यह स्टैंडिंग ऑर्डर इसके आकांक्ष में शामिल है, जो यह साबित करता है कि यह विभाग का एक स्थायी और स्पष्ट नियम है।

नियम क्या सिर्फ आम नागरिकों के लिए हैं? जब जंतर-मंतर पर प्रदर्शन के दौरान पुलिसकर्मियों की वर्दी पर नेमप्लेट न होने का मामला सामने आता है, तो सबसे बड़ा सवाल यह उठता है कि क्या नियमों का पालन हर किसी के लिए समान रूप से अनिवार्य नहीं होना चाहिए? पुलिस हमेशा आम नागरिकों को कानून और नियमों का पाठ पढ़ाती है। ऐसे में, खुद पुलिस बल द्वारा अपनी ही वर्दी और ड्यूटी से जुड़े विभागीय नियमों की अनदेखी करना कई सवाल खड़े करता है। सार्वजनिक विरोध प्रदर्शनों के दौरान पुलिस और प्रदर्शनकारियों के बीच आमना-सामना होता है। ऐसे में, ऑन-ड्यूटी पुलिसकर्मियों की पहचान स्पष्ट होना जवाबदेही और पारदर्शिता के

दृष्टिकोण से बेहद अहम है। यदि कोई पुलिसकर्मी कार्रवाई करता है या किसी से बातचीत करता है, तो उसकी पहचान को लेकर कोई दुविधा नहीं होनी चाहिए। इसी उद्देश्य से स्टैंडिंग ऑर्डर नं. 51 में नेमप्लेट के संबंध में पुष्टा प्रावधान किए गए हैं। **अब दिल्ली पुलिस से सीधे सवाल**

जंतर-मंतर पर बिना नेमप्लेट के ड्यूटी बजा रहे पुलिसकर्मियों के इस प्रकार के बाद जनता और मीडिया द्वारा कुछ तीखे सवाल पूछे जा रहे हैं: क्या संबंधित पुलिसकर्मियों के पास बिना नेमप्लेट के ड्यूटी करने की कोई विशेष अनुमति थी? यदि अनुमति थी, तो वह किस आदेश या नियम के तहत दी गई थी? यदि कोई विशेष छूट नहीं थी, तो स्टैंडिंग ऑर्डर

नंबर 51 का पालन क्यों नहीं किया गया? क्या इस लापरवाही पर उच्च अधिकारियों द्वारा कोई जांच या अनुशासनात्मक कार्रवाई की जाएगी? **नियमों का पालन सभी के लिए समान रूप से जरूरी**

पुलिस देश में कानून और व्यवस्था बनाए रखने वाली सर्वोच्च संस्था है, और इसकी कार्यप्रणाली में जनता का विश्वास सबसे बड़ी पूंजी है। इसलिए, पुलिसकर्मियों के लिए बनाए गए विभागीय नियमों का पालन उतना ही महत्वपूर्ण है, जितना आम नागरिकों से अपेक्षा की जाती है। जंतर-मंतर पर सामने आया यह मामला अब सिर्फ एक नेमप्लेट की चूक भर नहीं रह गया है, बल्कि यह पुलिस की पहचान, जवाबदेही और आंतरिक अनुशासन पर एक बड़ा प्रश्नचिह्न बन गया है।

लोग प्राइवेट पार्ट्स पर कमेंट करते हैं, हम जितना सहन करते हैं पुरुष एक दिन भी नहीं सह सकते..

पाकिस्तान में काम करने वाली महिलाओं की दयनीय और खौफनाक सच्चाई! जहाँ एक तरफ आधुनिक युग में महिलाएँ अपने कौशल और मेहनत के बल पर देश और दुनिया में नाम रोशन कर रही हैं, वहीं दूसरी तरफ पड़ोसी देश पाकिस्तान से महिलाओं की सुरक्षा और उनके कार्यस्थल पर होने वाले अत्याचारों को लेकर एक बेहद हिला देने वाला और शर्मनाक खुलासा सामने आया है। पाकिस्तान में नौकरी करने वाली महिलाओं पर होने वाली मानसिक, शारीरिक और यौन उत्पीड़न संबंधी जो दर्द पीड़ित महिलाओं ने बयों किया है, वह कलेजा कंपा देने वाला है। पाकिस्तानी महिलाओं का यह दर्द यह साबित करता है कि पुरुष

प्रधान समाज और पुरुषवादी अहंकार की हदें कितनी वीथत्स हो चुकी हैं! पाकिस्तान में सरकारी और निजी क्षेत्रों में काम करने वाली महिलाओं पर होने वाले अत्याचारों को लेकर रिपोर्ट्स और अंतरराष्ट्रीय संस्थाओं के आंकड़े चौंकाने वाले हैं। वहाँ की महिला कर्मचारियों ने अपनी आपबीती सुनाते हुए बताया है कि ऑफिसों, फैक्ट्रियों और शैक्षणिक संस्थानों में उन्हें केवल काम के दबाव का ही नहीं, बल्कि भारी यौन अपमान का सामना करना पड़ता है। **अछूती टिप्पणियाँ और प्राइवेट पार्ट्स पर कमेंट्स:** महिलाओं का आरोप है कि पुरुष सहकर्मियों और वरिष्ठ अधिकारियों द्वारा उनकी बोली, चाल-ढाल और विशेष रूप से शरीर तथा प्राइवेट पार्ट्स पर खुलेआम आरोपशोषणीय और गंदी टिप्पणियाँ की जाती हैं। **मजबूरी का फायदा:** पाकिस्तान

की हर्षसमेंट (उत्पीड़न) का सामना करती हैं। **सुप्रीम कोर्ट की गंभीर टिप्पणी:** पाकिस्तान की सुप्रीम कोर्ट ने भी खुद स्वीकार किया है कि कार्यस्थल पर लिंग आधारित भेदभाव और अपमानजनक व्यवहार वहाँ की व्यवस्था में आम बात बन गई है। **ऑफिस से लेकर फैक्ट्रियों तक खौफ:** गारमेट सेक्टर, कॉर्पोरेट ऑफिसों, शिक्षा और स्वास्थ्य क्षेत्र में काम करने वाली महिलाओं को नौकरी से निकालने की धमकी देकर चुप रहने के लिए मजबूर किया जाता है। यदि कोई महिला आवाज उठाती है, तो उसके खिलाफ झूठे आरोप मढ़कर उसे मानसिक रूप से तोड़ दिया जाता है। पाकिस्तानी समाज में आज के समय में भी रूढ़िवादी और जहरीली पुरुषवादी मानसिकता हावी है। जब कोई महिला आर्थिक आत्मनिर्भरता के लिए घर से बाहर कदम रखती है, तब

पुरुषवादी अहंकार को ठेस पहुँचती है। परिणामस्वरूप, ऑफिस के रास्ते में, पब्लिक ट्रांसपोर्ट में और ऑफिस की डेस्क पर उसे नीचा दिखाने के लिए हर हथकंडा अपनाया जाता है। **'महानगर मेट्रो' की आवाज: सुरक्षा कोई भीख नहीं, अधिकार है!** जहाँ एक तरफ महिलाओं की सुरक्षा और सम्मान के लिए बड़े दावे किए जाते हैं, वहीं पड़ोसी देश की यह तस्वीर पूरी मानवता के लिए एक लालबत्ती समान है। महिलाओं के प्रति हल्की मानसिकता और विकृत पुरुषार्थ जब तक समाज से नेस्तनाबूद नहीं होता, तब तक कोई भी देश सच्चे अर्थों में प्रगति नहीं कर सकता। महिलाओं की मेहनत और उनके आत्मसम्मान पर कीचड़ उछालने वाली इस हैवानियत के खिलाफ वैश्विक स्तर पर सख्त कदम उठाने का समय आ गया है।

‘बहुत लूट लिया ग्राहकों को!’ - जियो, वोडाफोन-आइडिया और एयरटेल की दादागिरी पर करा राइटका

अनिवार्य डेटा प्लान और 28 दिनों की ठगी बंद होने के आसार!

अहमदाबाद/नई दिल्ली। देश की अग्रणी टेलीकॉम कंपनियों – जियो, वोडाफोन-आइडिया और एयरटेल – द्वारा ग्राहकों की जेब पर डाका डालने की नापाक चाल अब लंबी नहीं चलेगी! अब तक करोड़ों मोबाइल यूजर्स पर अवांछित डेटा प्लान थोपने वाली और 28 दिन की महीना पूरा होने की झूठी साइकिल चलाकर ग्राहकों के साथ सीधी धोखाधड़ी करने वाली इन दिग्गज कंपनियों की मनमानी के खिलाफ अब कड़े सवाल उठ रहे हैं। ग्राहकों के लिए राहत की बड़ी खबर यह है कि जल्द ही टेलीकॉम सेक्टर में ऐसे बदलाव आने वाले हैं, जो टेलीकॉम कंपनियों की लूटपाट की दुकानों पर बड़ा प्रहार करेंगे! **डेटा नहीं चाहिए फिर भी प्लान के साथ जबरन थोपने की तानाशाही!** आज देश में ऐसे करोड़ों मोबाइल ग्राहक हैं जो केवल सादे फोन इस्तेमाल करते हैं या केवल कॉलिंग (बातचीत) करने के लिए ही रिचार्ज कराते हैं, इसके बावजूद टेलीकॉम कंपनियों उन्हें अनिवार्य डेटा वाले ही महंगे प्लान खरीदने के लिए मजबूर करती थीं। **यह एक प्रकार की खुलेआम ग्राहक शोषण नीति थी:** जो व्यक्ति इंटरनेट इस्तेमाल करता ही

का) मानकर ग्राहकों से अतिरिक्त एक पूरा रिचार्ज और निकलवाने का षड्यंत्र रचा था। इस काले कारोबार के कारण ग्राहकों को साल में 12 बार नहीं, बल्कि 13 बार पैसे चुकाने पड़ते थे, जिससे करोड़ों रुपये का अतिरिक्त बोझ सीधा आम जनता के सिर पर पड़ता था। यह अवैध और ग्राहक विरोधी 28 दिन की साइकिल भी अब जल्द ही इतिहास बन जाएगी और कंपनियों को वास्तविक रूप से 30 या 31 दिन के महीने के अनुसार प्लान लाने होंगे। **'महानगर मेट्रो' का कड़ा प्रहार: अब ग्राहक जागरूक हो चुके हैं!** टेलीकॉम कंपनियों द्वारा वर्षों से चलाई जा रही इस सिंडिकेटेड स्ट्राइक की लूट के खिलाफ अब जोरदार आवाज उठने लगी है। करोड़ों रुपये का मुनाफा कमाने वाली ये कंपनियाँ ग्राहकों की मजबूरी का फायदा उठा रही थीं। लेकिन अब रेगुलेटरी दबाव और जनता के आक्रोश के कारण इन्हें झुकना ही होगा। **'महानगर मेट्रो' का स्पष्ट मानना है कि ग्राहक का पसीना और मेहनत की कमाई किसी भी कॉर्पोरेट लुटरे के लूटने के लिए नहीं दी गई है। इन टेलीकॉम कंपनियों की दादागिरी के खिलाफ अब ग्राहकों को अपने अधिकारों के लिए खुलकर आवाज उठानी होगी।**

नहीं है, उससे भी डेटा के पैसे वसूल जाते थे। ग्राहकों के पास कोई विकल्प ही नहीं छोड़ा गया था – या तो महंगा डेटा प्लान लो या फिर आपका सिम कार्ड बंद हो जाएगा! परंतु अब ग्राहकों के हित में टेलीकॉम कंपनियों को डेटा रहित केवल कॉलिंग और बेसिक विकल्प देने ही होंगे, जिससे आम ग्राहकों को बड़ी राहत मिल सके। **28 दिन की साइकिल: 365 दिन में 13 रिचार्ज कराकर होने वाली करोड़िया लूट!** टेलीकॉम कंपनियों की सबसे बड़ी और छुपी हुई धोखाधड़ी यदि कोई है, तो वह है **28 दिन की साइकिल!** इस गणितीय घोटाले ने आम आदमी के बजट के धज्जियां उड़ा दी हैं: पूरी दुनिया में कैलेंडर मंथ 30 या 31 दिन का होता है, लेकिन इन लुट्टेरी कंपनियों ने साल के 12 महीनों के बदले 13 महीने (हर महीना केवल 28 दिन

जब ‘समय नहीं है’ कहते-कहते जिंदगी ही हाथों से फिसल जाती है

आधुनिक जीवन की सबसे बड़ी विडंबना यह है कि मनुष्य के पास दुनिया को अपनी मुझी में समेट लेने वाली तकनीक है, लेकिन अपने लोगों के लिए थोड़ा-सा समय नहीं है। पहले लोग एक-दूसरे से मिलने के लिए समय निकालते थे; आज समय निकालने के लिए भी एक-दूसरे से मिलने का कारण ढूँढ़ना पड़ता है। ‘समय तो सबके पास बराबर है, फर्क केवल इतना है; कोई उसे जीवन बना लेता है, तो कोई जीवनभर समय खोजता रहता है।’ हम अक्सर कहते हैं, ‘अभी थोड़ा काम है, बाद में बात करूँगा।’ लेकिन वह ‘बाद में’ कभी आता ही नहीं। माता-पिता के साथ दो पल बैठना टाल देते हैं, मित्र को बाद में फोन करूँगा सोचकर बात टाल देते हैं, संतान की बात सुनने के लिए कल का इंतजार करते हैं और जीवनसाथी के साथ इम्लीनान से बात करने के लिए सही समय की प्रतीक्षा करते रहते हैं। समस्या यह नहीं है कि हमें समय नहीं मिलता; समस्या यह है कि हमारी प्राथमिकताएँ बदल गई हैं। काम के लिए समय है, मोबाइल के लिए समय है, सोशल मीडिया के लिए समय है, मनोरंजन के लिए समय है, लेकिन अपने लोगों के लिए समय निकालना मुश्किल लगता है। मनुष्य को जीवन में इन सफलता और सुविधाओं की आवश्यकता है, लेकिन केवल इन सब से जीवन पूर्ण नहीं होता। किसी शाम थककर घर लौटें और कोई प्रेम से पूछे, ‘आज आपका दिन कैसा रहा?’ तब मिलने वाली आत्मीयता किसी सुविधा से खरीदी नहीं जा सकती। हम भविष्य के लिए इतना कुछ जुटाने में व्यस्त हो जाते हैं कि वर्तमान में जीना ही भूल जाते हैं। संतान बड़ी हो जाने के बाद उसके साथ बचपन की तरह बैठना संभव नहीं होगा। माता-पिता हमेशा हमारी प्रतीक्षा करते रहेंगे, ऐसा भी नहीं है। मित्र भी जीवन की अलग-अलग दिशाओं में आगे बढ़ सकते हैं।

रूपेश सोलंकी

नाटको फार्मा जुटाएगी 1279 करोड़

कंपनी 750 रुपए प्रति शेयर के भाव पर जारी करेगी 1.70 करोड़ से अधिक इक्विटी शेयर

नई दिल्ली ।

दवा कंपनी नाटको फार्मा ने पूंजी जुटाने की दिशा में एक बड़ा कदम उठाया है। कंपनी के निदेशक मंडल ने राइट इश्यू के माध्यम से अधिकतम 1,279.35 करोड़ रुपये जुटाने को अपनी मंजूरी दे दी है। शेयर बाजार को दी गई जानकारी के अनुसार कंपनी 750 रुपये प्रति शेयर के भाव पर 2 रुपये अंकित मूल्य वाले अधिकतम 1,70,58,082 इक्विटी शेयर जारी करेगी। इस राइट इश्यू का उद्देश्य कंपनी के वित्तीय विस्तार को मजबूती देना है। पात्र शेयरधारकों के लिए रिकॉर्ड तारीख 1 अक्टूबर तय की गई है। इसके तहत, निवेशकों को उनके पास मौजूद प्रत्येक 21 पूर्ण चुकता इक्विटी शेयरों पर दो नए शेयर दिए जाएंगे। यह राइट इश्यू 12 अक्टूबर को खुलेगा और 22 अक्टूबर को बंद होगा। शेयरधारक 12 से 16 अक्टूबर के बीच अपने राइट को बाजार में किसी अन्य को हस्तांतरित या बेच भी सकेंगे। बोर्ड ने आचार संहिता में संशोधन को भी मंजूरी दी।

वाहन परीक्षण बुनियादी ढांचा उन्नयन के लिए 780 करोड़ आवंटित- मंत्री

केंद्रीय मंत्री कुमारस्वामी ने आईसीटी20 कार्डक्रम में की घोषणा

नई दिल्ली ।

केंद्रीय भारी उद्योग एवं इस्पात मंत्री एच. डी. कुमारस्वामी ने घोषणा की कि मंत्रालय ने देश भर की सभी वाहन परीक्षण एजेंसियों के बुनियादी ढांचे के उन्नयन के लिए 780 करोड़ रुपये आवंटित किए हैं। यह आवंटन भारत के तेजी से बदलते वाहन क्षेत्र की भविष्य की जरूरतों को पूरा करने की दिशा में एक महत्वपूर्ण कदम है। मंत्री कुमारस्वामी मानेसर स्थित इंटरनेशनल सेंटर फॉर ऑटोमोटिव टेक्नोलॉजी (आईसीएटी) में आयोजित आईसीएटी20 - उत्कृष्टता के 20 वर्ष कार्यक्रम में बोल रहे थे। यह कार्यक्रम वाहन परीक्षण, प्रमाणन और औद्योगिक विकास में आईसीएटी के दो दशकों के योगदान का जश्न मनाने के लिए आयोजित किया गया था। उन्होंने कहा कि इलेक्ट्रिक वाहन, वैकल्पिक ईंधन और स्मार्ट परिवहन जैसे नवाचार भारतीय वाहन उद्योग को नया आकार दे रहे हैं। इस बदलते परिदृश्य में, उन्होंने मजबूत और आधुनिक परीक्षण अवसंरचना की आवश्यकता पर बल दिया, जिसके लिए सरकार यह व्यापक निवेश कर रही है ताकि देश की परीक्षण क्षमताओं को वैश्विक मानकों के अनुरूप मजबूत किया जा सके।

आईपीओ बाजार में एडरॉयट सहित चार इश्यू हुए ओवरसब्सक्राइव

एडरॉयट इंस्ट्रीज के आईपीओ को मिला 177 गुना बंपर अभिदान,

नई दिल्ली ।

भारतीय शेयर बाजार में निवेशकों का जबरदस्त उत्साह देखने को मिला, जब शुक्रवार को चार कंपनियों के आर्िभिक सार्वजनिक निगम (आईपीओ) बंपर अभिदान के साथ बंद हुए। इनमें एडरॉयट इंडस्ट्रीज का आईपीओ सबसे आगे रहा, जिसे अंतिम दिन करीब 177 गुना अभिदान प्राप्त हुआ। इसके अलावा स्वास्तिका इंफा, एलिवेंट कैम्पसेज और आरमी इंफोटेक के आईपीओ को भी निवेशकों का मजबूत समर्थन मिला। एनएसई के आंकड़ों के अनुसार, 151 करोड़ रुपये के एडरॉयट इंडस्ट्रीज के आईपीओ में 78,72,900 शेयरों की पेशकश के मुकाबले 1,39,22,95,200 शेयरों के लिए बोलियां मिलीं, जिससे यह 176.85 गुना ओवरसब्सक्राइव हुआ। इस आईपीओ को गैर-संस्थागत निवेशकों की ओर से 332.35 गुना, पात्र संस्थागत खरीदारों (क्यूआईबी) की ओर से 195.04 गुना और खुदरा निवेशकों की ओर से 99.81 गुना अभिदान मिला। इसका मूल्य दायरा 126-134 रुपये प्रति शेयर था। अन्य आईपीओ में, विद्याथिंयों के लिए आवास सुविधाएं और स्कूली शिक्षा से जुड़ी कंपनी एलिवेंट कैम्पसेज के 2,100 करोड़ रुपये के आईपीओ को 1.79 गुना अभिदान मिला। वहीं स्वास्तिका इंफ्रा के 161 करोड़ रुपये के आईपीओ को 7.60 गुना और आरमी इंफोटेक के आईपीओ को 2.44 गुना अभिदान प्राप्त हुआ, जो भारतीय आईपीओ बाजार में बढ़ती निवेशक रुचि को दर्शाता है।

बुनियादी ढांचा परियोजनाओं की लागत 2.88 लाख करोड़ बढ़ी

मंत्रालय की अगस्त 2026 की रिपोर्ट में खुलासा

नई दिल्ली ।

देश में 150 करोड़ रुपए से अधिक की कुल 1,731 बुनियादी ढांचा परियोजनाओं की लागत में 2,88,122 करोड़ रुपए की भारी वृद्धि दर्ज की गई है। सांख्यिकी एवं कार्यक्रम कार्यान्वयन मंत्रालय (एमओएसपीआई) की अगस्त 2026 की मासिक रिपोर्ट में यह जानकारी सामने आई है। इन

परियोजनाओं की मूल अनुमानित लागत 30.71 लाख करोड़ रुपए थी, जो अब संशोधित होकर 33.60 लाख करोड़ रुपए हो गई है। रिपोर्ट के अनुसार, 17 केंद्रीय मंत्रालयों और विभागों की निगरानी में चल रही इन परियोजनाओं पर अब तक 16.33 लाख करोड़ रुपए खर्च किए जा चुके हैं, जो संशोधित कुल लागत का 48.59 प्रतिशत है। कुल 647

भ्रामक करार दिया, जिससे संगठन के खू को लेकर पैदा हुए भ्रम को दूर किया जा सके। संगठन ने स्पष्ट किया कि कुछ मीडिया रिपोर्ट्स और सोशल मीडिया पोस्ट में 15 अक्टूबर से 2,000 रुपए से अधिक के चूनिदा यूपीआई लेनदेन पर प्रस्तावित मचेंट डिस्काउंट रेट (एमडीआर) के विरोध में कैट द्वारा नो यूपीआई डे की घोषणा की

वैश्विक चिंताओं के चलते लगातार 7वें सप्ताह फिसला बाजार, सेंसेक्स-निफ्टी 0.88 प्रतिशत तक टूटा

मुंबई ।

वैश्विक चिंताओं के चलते भारतीय शेयर बाजार लगातार सातवें सप्ताह गिरावट के साथ बंद हुआ। कच्चे तेल की ऊंची कीमतों, अमेरिकी बॉन्ड यील्ड में बढ़ोतरी और विदेशी संस्थागत निवेशकों (एफआईआई) की लगातार बिकवाली के कारण प्रमुख बेंचमार्क सेंसेक्स और निफ्टी में 0.88 प्रतिशत तक की गिरावट दर्ज की ग साप्ताहिक आधार पर निफ्टी 0.88 प्रतिशत कमजोर हुआ, हालांकि सप्ताह के अंतिम कारोबारी दिन इस्समें 0.34 प्रतिशत की बढ़त दर्ज की गई और यह 23,140 के स्तर पर बंद हुआ। वहीं सेंसेक्स शुक्रवार को 315 अंक यानी 0.43 प्रतिशत

चढ़कर 73,895 पर बंद हुआ, लेकिन पूरे सप्ताह में इसमें 0.54 प्रतिशत की गिरावट दर्ज की गई। सप्ताह के दौरान बाजार में भारी उतार-चढ़ाव देखने को मिला। गुरुवार को दोनों प्रमुख सूचकांक 1.6 प्रतिशत से ज्यादा टूट गए थे, जबकि शुक्रवार को चुनिंदा शेयरों में वैल्यू बाइंग के चलते सीमित रिकवरी देखने को मिली।

बाजार विशेषज्ञों के अनुसार, सप्ताह भर बेंट क्रूड ऑयल की कीमतें 105 डॉलर प्रति बैरल से ऊपर बनी रहीं, जबकि डब्ल्यूटीआई क्रूड भी 90 डॉलर प्रति बैरल से ऊपर कारोबार करता रहा। पश्चिम एशिया में जारी भू-राजनीतिक तनाव और वैश्विक आपूर्ति को लेकर चिंताओं ने तेल बाजार को सहारा दिया। हालांकि

डीएचएल एक्सप्रेस बढ़ाएगी माल ढुलाई शुल्क

नए साल से 8.9 फीसदी महंगा होगा शिपमेंट

मुंबई ।

प्रमुख लॉजिस्टिक सेवा प्रदाता डीएचएल एक्सप्रेस ने घोषणा की है कि वह अगले साल 1 जनवरी से भारत में अपनी माल ढुलाई शुल्क में 8.9 प्रतिशत की वृद्धि करेगी। कंपनी ने इस वार्षिक शुल्क वृद्धि के पीछे बढ़ती मुद्रास्फीति, मुद्रा में उतार-चढ़ाव और उद्योग-विशिष्ट लागतों में वृद्धि जैसे कारकों को जिम्मेदार ठहराया है। डीएचएल एक्सप्रेस ने स्पष्ट किया कि 220 से अधिक देशों और क्षेत्रों में परिचालन करने के कारण, वह न केवल स्थानीय आर्थिक स्थितियों बल्कि वैश्विक बाजारों के घटनाक्रमों से भी प्रभावित होती है। कंपनी के अनुसार, उसकी लागत संरचना ऊर्जा खर्च, अनुपालन आवश्यकताओं और राष्ट्रीय व अंतर्राष्ट्रीय प्राधिकरणों द्वारा लागू किए जाने वाले बदलते सीमा शुल्क से भी लगातार प्रभावित हो रही है, जिसके चलते यह वृद्धि आवश्यक हो गई है। डीएचएल एक्सप्रेस के दक्षिण एशिया के वरिष्ठ उपाध्यक्ष आरएस सुब्रमण्यन ने इस समायोजन को सेवा की गुणवत्ता बनाए रखने के लिए महत्वपूर्ण बताया। उन्होंने कहा कि यह वार्षिक मूल्य समायोजन हमें सेवा और विश्वसनीयता के उस उच्च स्तर को बनाए रखने में सक्षम बनाता है, जिसकी हमारे ग्राहक अपेक्षा करते हैं। साथ ही यह हमारे वैश्विक परिचालन के लचीलेपन और अनुकूलन क्षमता को भी मजबूत करता है। सुब्रमण्यन ने यह भी दोहराया कि कंपनी अपने ग्राहकों को बदलते कारोबारी परिवेश में आगे बढ़ने में मदद करने के लिए वैश्विक नेटवर्क, डिजिटल क्षमताओं, सुरक्षा बुनियादी ढांचे और टिकाऊ लॉजिस्टिक समाधानों में निवेश करने के लिए प्रतिबद्ध है।

भारत में एफडीआई 6 फीसदी बढ़ा, जापान शीर्ष पर, अमेरिकी निवेश 76 फीसदी घटा

अप्रैल-जून तिमाही में कुल 19.81 अरब डॉलर का सीधा विदेशी निवेश

नई दिल्ली ।

चालू वित्त वर्ष की अप्रैल-जून तिमाही में भारत का प्रत्यक्ष विदेशी निवेश (एफडीआई) छह प्रतिशत बढ़कर 19.81 अरब डॉलर हो गया है। उद्योग एवं आंतरिक व्यापार संवर्धन विभाग (डीपीआईआईटी) के आंकड़ों के अनुसार, इस दौरान जापान 5.71 अरब डॉलर के साथ सबसे बड़ा निवेशक बनकर उभरा, जबकि अमेरिका से आने वाले एफडीआई में 76 प्रतिशत से अधिक की भारी

गिरावट दर्ज की गई।

डीपीआईआईटी के आंकड़ों से पता चलता है कि कुल एफडीआई (इक्विटी निवेश, पुनर्निवेशित आय और अन्य पूंजी सहित) इस तिमाही में 22 प्रतिशत बढ़कर 30.65 अरब डॉलर हो गया है। हालांकि, तिमाही के भीतर मई और जून में मासिक एफडीआई में गिरावट देखी गई, जिसे अप्रैल में हुए दोगुने निवेश (12.1 अरब डॉलर) ने संतुलित किया। जापान के बाद सिंगापुर (5.22 अरब डॉलर) और मॉरीशस (2.31



अरब डॉलर) प्रमुख निवेशकों में शामिल रहे। अमेरिका से एफडीआई घटकर 1.34 अरब डॉलर रह गया, वहीं संयुक्त अरब अमीरात से भी निवेश में कमी आई।

प्रमुख क्षेत्रों में सेवा क्षेत्र को सर्वाधिक 7.04 अरब डॉलर का एफडीआई मिला, इसके बाद

कंप्यूटर सॉफ्टवेयर एवं हार्डवेयर (2.84 अरब डॉलर) और व्यापार क्षेत्र प्रमुख रहे। राज्यों में, तमिलनाडु 5.95 अरब डॉलर के साथ एफडीआई आकर्षित करने में शीर्ष पर रहा, जिसके बाद महाराष्ट्र (4.22 अरब डॉलर) और दिल्ली (2.67 अरब डॉलर) का स्थान रहा।

कच्चे तेल की बढ़ती कीमतों ने हफ्ते भर बिगाड़ी बाजार की चाल तेजी से गिरावट तक का सफर: भारतीय शेयर बाजार में उतार-चढ़ाव भरा रहा सप्ताह

मुंबई ।

बीते सप्ताह भारतीय शेयर बाजार में भारी उतार-चढ़ाव देखने को मिला। जहां सप्ताह की शुरुआत मजबूत संकेतों और निवेशकों के उत्साह के साथ हुई, वहीं कच्चे तेल की बढ़ती कीमतों और वैश्विक चिंताओं ने बाजार की चाल बिगाड़ दी, जिसके परिणामस्वरूप प्रमुख सूचकांकों में सप्ताह के अंत तक तेज गिरावट दर्ज की गई। निवेशकों की पूंजी पर अनिश्चितता के बादल छाप रहे और सप्ताह का समापन लाल निशान में हुआ। सप्ताह की शुरुआत सोमवार को उत्साहजनक रहा। शुरुआती कारोबार में प्रमुख सूचकांकों ने जोरदार बढ़त दर्ज की, जहां बीएसई सेंसेक्स 400 अंक से अधिक चढ़कर 74,700 के करीब पहुंचा। दिनभर की तेजी के बाद सेंसेक्स 564.03 अंक बढ़कर 74,858.99 पर बंद हुआ, वहीं एनएसई निफ्टी भी 67.90 अंक की वृद्धि के साथ 23,414.30 के स्तर पर पहुंच गया। मंगलवार को भी बाजार ने मजबूत शुरुआत की, सेंसेक्स 101.79 अंक और निफ्टी

छठे सप्ताह शुद्ध विक्रेता रहे और उन्होंने सप्ताह के दौरान 11,490 करोड़ रुपए के शेयर बेचे। इसके विपरीत, घरेलू संस्थागत निवेशकों (डीआईआई) ने अपनी खरीदारी का सिलसिला जारी रखते हुए 16,398 करोड़ रुपए का शुद्ध निवेश किया, जिससे बाजार में गिरावट कुछ हद तक सीमित रही। सितंबर महीने में अब तक एफआईआई कुल 18,531 करोड़ रुपए की बिकवाली कर चुके हैं, जबकि डीआईआई ने 52,617 करोड़ रुपए की शुद्ध खरीदारी की है।

इसके बावजूद निफ्टी अगस्त के अंत के स्तर से लगभग 3.9 प्रतिशत नीचे बना हुआ है। बाजार की नजरें अब पश्चिम एशिया के घटनाक्रम पर भी टिकी हैं।

सेवानिवृत्ति की योजना- सिर्फ कॉर्पस नहीं,समग्र रणनीति पर दें जोर

महंगाई, मेडिकल खर्च और लंबी उम्र को ध्यान में रखकर बनाएं ठोस रणनीति

नई दिल्ली ।

सेवानिवृत्ति की योजना बनाने समय केवल एक बड़ा कॉर्पस बनाने का लक्ष्य रखना अपर्याप्त हो सकता है।

विशेषज्ञों का मानना है कि रिटायरमेंट के बाद 20 से 30 साल या उससे अधिक के जीवनकाल के लिए वित्तीय सुरक्षा सुनिश्चित करने हेतु एक समग्र और दूरदर्शी रणनीति अपनाना अनिवार्य है। महंगाई, स्वास्थ्य व्यय और निवेश पर मिलने वाले रिटर्न जैसे कई कारक आपकी भविष्य की जरूरतों को प्रभावित करते हैं, जिनकी अनदेखी भारी पड़ सकती है। रिटायरमेंट के बाद की वित्तीय सुरक्षा सुनिश्चित करने के लिए केवल एक निश्चित कॉर्पस राशि तय कर देना पर्याप्त नहीं है। सबसे

फ्लेक्सी कैप फंड- लंबी अवधि का प्रदर्शन क्यों है अहम?

बाजार के उतार-चढ़ाव के बीच निवेश का लचीला विकल्प

नई दिल्ली ।

शेयर बाजार में जारी उतार-चढ़ाव के बीच फ्लेक्सी कैप फंड निवेशकों के बीच चर्चा में हैं। ये फंड मैनेजरों को बाजार की परिस्थितियों के अनुसार बड़ी, मझोली और छोटी कंपनियों में निवेश का अनुपात बदलने की सुविधा देते हैं। हालांकि, विशेषज्ञों का कहना है कि सिर्फ एक साल के रिटर्न को देखकर इन फंडों में निवेश का फैसला लेना ठीक नहीं है, बल्कि लंबी अवधि के प्रदर्शन और जोखिम को समझना आवश्यक है। हालिया आंकड़ों के मुताबिक बैंक ऑफ इंडिया फ्लेक्सी कैप डायरेक्ट ने एक साल में 10.77 फीसदी का रिटर्न दिया, लेकिन तीन साल में 19.35 फीसदी और पांच साल में 16.39 फीसदी का प्रभावशाली रिटर्न दिखाया। वहीं, क्रांट फ्लेक्सी कैप डायरेक्ट का एक साल का रिटर्न 10.22 फीसदी था, जबकि लंबी अवधि में यह भी बेहतर रहा। ये आंकड़े बताते हैं कि अल्पकालिक और दीर्घकालिक प्रदर्शनों में अंतर हो सकता है। बड़ौदा बीएनपी पारिबास म्यूचुअल फंड के फंड मैनेजर के अनुसार फ्लेक्सी कैप जैसे डायवर्सिफाइड इक्विटी फंड का आकलन तीन से पांच साल की अवधि में करना अधिक उपयोगी है। केवल पॉइंट-टू-पॉइंट के बजाय रोलिंग रिटर्न भी देखना चाहिए। फंड चुनते समय जोखिम-समायोजित रिटर्न (जैसे स्टैंडर्ड डेविएशन) पर भी ध्यान देना जरूरी है। इसके साथ ही, फंड की निवेश शैली, मार्केट कैप में हिस्सेदारी और किसी एक सेक्टर या शेयर में अत्यधिक एकाग्रता भी देखनी चाहिए।

सेवानिवृत्ति की योजना- सिर्फ कॉर्पस नहीं,समग्र रणनीति पर दें जोर

महंगाई, मेडिकल खर्च और लंबी उम्र को ध्यान में रखकर बनाएं ठोस रणनीति

मिलता है, जिससे लक्ष्य हासिल करने के लिए मासिक योगदान अपेक्षाकृत कम रहता है। नेशनल पेंशन सिस्टम जैसे विकल्प लंबे समय तक नियमित योगदान का अवसर प्रदान करते हैं। इसके साथ ही, औसत आयु में वृद्धि को देखते हुए, रिटायरमेंट के बाद कम से कम 25 से 35 साल के खर्च की योजना बनाना निव्वेकपूर्ण है। जीवनसाथी और आश्रितों की जरूरतों को भी इसमें शामिल करना चाहिए। पेंशन, किराये, ब्याज या एन्युटी से होने वाली अन्य आय को भी गणना में जोड़कर निवेश से अपेक्षित अतिरिक्त आय का सटीक अनुमान लगाया जा सकता है। यह भी जरूरी है कि सेवानिवृत्ति योजना की समय-समय पर समीक्षा की जाए। आय, खर्च या निवेश की

शुरुआती वर्षों में आवश्यकता

से अधिक निकासी से फंड पर अनावश्यक दबाव पड़ सकता है। इसके अलावा, निवेश और निकासी पर लागू होने वाले कर नियमों को समझना भी अनिवार्य है।

इन सभी पहलुओं को ध्यान में रखकर बनाई गई एक सुनियोजित रणनीति सेवानिवृत्ति के बाद एक स्थिर और आरामदायक जीवन सुनिश्चित करने में सहायक सिद्ध होगी। आय, खर्च या निवेश की

ऑडी इंडिया ने छत्रपति संभाजीनगर संयंत्र में क्यू3 मॉडल का उत्पादन शुरू किया

छत्रपति संभाजीनगर संयंत्र में असेंबली शुरू, 16 अक्टूबर को होगी लॉन्चिंग

छत्रपति संभाजीनगर ।

जर्मन लगजरी वाहन निर्माता ऑडी ने भारत में अपनी लोकप्रिय एसयूवी क्यू3 का स्थानीय उत्पादन शुरू कर दिया है। यह कदम मेक इन इंडिया पहल को बढ़ावा देता है, जिससे भारतीय ग्राहकों को जल्द ही यह बहुप्रतीक्षित लगजरी एसयूवी उपलब्ध होगी। ऑडी क्यू3 का उत्पादन महाराष्ट्र के छत्रपति संभाजीनगर स्थित स्कोडा ऑटो फॉक्सवैगन इंडिया के शेड्रा संयंत्र में शुरू किया गया है। कंपनी ने घोषणा की है कि नई ऑडी क्यू3 को भारत में 16 अक्टूबर को आधिकारिक तौर पर लॉन्च किया जाएगा। यह मॉडल 2.0 लीटर पेट्रोल इंजन और ऑडी के प्रसिद्ध क्राजो ऑल-क्वोल ड्राइव सिस्टम से लैस होगा, जिसमें अपनी श्रेणी के कुछ विशेष फीचर और अत्याधुनिक तकनीकें भी शामिल होंगी। स्कोडा ऑटो फॉक्सवैगन इंडिया के प्रबंध निदेशक एवं सीईओ पीयूष अरोड़ा ने इस उत्पादन को कंपनी की विनिर्माण क्षमता का परिचायक बताया। ऑडी इंडिया के एक अ धिकारी ने कहा कि क्यू3 ऑडी ब्रांड के लिए एक महत्वपूर्ण मॉडल रहा है, और नई पीढ़ी के मॉडल में डिजाइन, प्रौद्योगिकी और प्रदर्शनों में महत्वपूर्ण बदलाव किए गए हैं।

बैंक हड़ताल से गहराया संकट, पांच दिनों तक बैंकिंग ठप रहने का खतरा

आठ लाख बैंक कर्मचारियों की तीन दिवसीय हड़ताल 28 सितंबर से, 5-डे बैंकिंग और पेंशन मुख्य मुद्दे

मुंबई ।

देश के करोड़ों बैंक ग्राहकों के लिए बड़ी खबर है। यूनाइटेड बैंक ऑफ बैंक यूनियंस (यूएफबीयू) के बैनर तले करीब 8 लाख बैंक कर्मचारी 28, 29 और 30 सितंबर को तीन दिवसीय राष्ट्रव्यापी हड़ताल पर रहेंगे। यह हड़ताल 5-डे बैंकिंग और पेंशन जैसे प्रमुख मुद्दों को लेकर बुलाई गई है। चिंता इसलिए भी गहरी हो गई है क्योंकि 26 सितंबर को चौथा शनिवार और 27 सितंबर को रविवार होने के कारण यह सीधे तौर पर पांच दिनों के बैंकिंग अवकाश में तब्दील हो सकती है, जिससे अर्थव्यवस्था को भारी नुकसान की आशंका है। हालांकि, स्थिति की गंभीरता को देखते हुए वित्त मंत्रालय ने सभी सरकारी बैंकों को 27 सितंबर, रविवार को भी खुले रखने का आदेश दिया है ताकि जनता के जरूरी काम निपटए जा सकें। भारतीय अर्थव्यवस्था में बैंक रीढ़ की हड्डी की तरह कार्य करते हैं। हालांकि, निजी बैंक जैसे एचडीएफसी, आईसीआईसीआई और ए विस्स वित्तीय लेन-देन बैंकों के माध्यम से होता है। अकेले डिजिटल पेमेंट मोड जैसे यूपीआई से ही देश में

हर दिन करीब 88,000 करोड़ से 1 लाख करोड़ तक का लेन-देन होता है। इसमें चेक क्लियरेंस, आरटीजीएस, एआईएफटी, ट्रेजरी और बड़े बिजनेस लेन से जुड़ा कामकाज भी शामिल कर लिया जाए, तो यह आंकड़ा कई गुना बढ़ जाता है। विशेषज्ञों का अनुमान है कि तीन दिनों की इस हड़ताल से भारतीय बाजार को कई मोर्चों पर भारी आर्थिक नुकसान हो सकता है। लगभग 15,000 करोड़ से 20,000 करोड़ रुपये मूल्य के चेक अटक सकते हैं, जिससे छोटे व्यापारियों का वकिंग कैपिटल फंस जाएगा और बाजार में नकदी के प्रवाह में बाधा आएगी।

हड़ताल के दौरान कैश जमा-निकासी, चेक क्लियरिंग, सरकारी ढ़ेजरी ऑपरेशन, फॉरेक्स ट्रांजैक्शन और मनी मार्केट ऑपरेशन जैसी सेवाएं सबसे ज्यादा प्रभावित होंगी, क्योंकि यह सभी काम मुख्य रूप से बैंक स्टाफ पर निर्भर करते हैं। हालांकि, निजी बैंक जैसे एचडीएफसी, आईसीआईसीआई और ए विस्स बैंक इस हड़ताल का हिस्सा नहीं होंगे, जिससे वहां कामकाज सामान्य बना रहेगा।



ये है दुनिया का दूसरा सबसे बड़ा जंगल यहां हमेशा होती रहती है बारिश

अपनी धरती पर बड़े-बड़े जंगल हैं, जहां हजारों तरह के पेड़-पौधे हैं और हजारों तरह के जीव रहते हैं। ऐसा ही एक घना जंगल है अफ्रीका महादेश के मध्य में। कांगो देश से जुड़ा यह जंगल दुनिया का दूसरा सबसे बड़ा जंगल है। इस जंगल में हमेशा बारिश होती रहती है, इस कारण इसे कांगो रेन फॉरेस्ट कहा जाता है।

- कांगो रेन फॉरेस्ट मध्य अफ्रीका में स्थित है। यह 23 लाख 45 हजार वर्ग किलोमीटर से भी अधिक क्षेत्र में फैला है। अपना देश भारत लगभग 32 लाख 87 हजार वर्ग किलोमीटर में फैला है। यानी अपने देश के लगभग 75 प्रतिशत क्षेत्र के बराबर है यह जंगल।
- यह रेन फॉरेस्ट दुनिया का दूसरा सबसे बड़ा जंगल है, जहां खूब बारिश होती है। यहां औसतन 58 इंच बारिश हर वर्ष होती है। पहले नम्बर पर अमेजन रेनफॉरेस्ट है, जो 55 लाख वर्ग किलोमीटर में है। यानी अपने देश के क्षेत्रफल से डेढ़ गुना ज्यादा क्षेत्र में है अमेजन का जंगल।
- कांगो रेन फॉरेस्ट का ज्यादा हिस्सा कांगो देश में आता है, जो अफ्रीका महादेश के मध्य में स्थित है। इसे डेमोक्रेटिक रिपब्लिक ऑफ कांगो कहा जाता है। संक्षेप में इस देश को डीआरसी भी कहा जाता है और डीआर कांगो भी।
- इस घने जंगल का काफी हिस्सा ऐसा है, जहां अब तक इंसान नहीं पहुंच पाया है। यहां तक कि इस

जंगल में रहने वाले लोग भी काफी बड़े हिस्से तक नहीं पहुंच पाए हैं। इन घने हिस्सों में सूर्य की एक प्रतिशत रोशनी ही जमीन तक पहुंच पाती है।

- इस जंगल में रहने वाले लोगों को पिग्मी कहा जाता है। यहां के पुरुषों की औसत लंबाई 4 फीट 10 इंच होती है, जबकि महिलाओं की औसत लंबाई 4 फीट 1 इंच होती है।
- इस जंगल में पांच नेशनल पार्क हैं, जिन्हें यूएन विश्व धरोहर का दर्जा प्राप्त है। यानी यह जंगल दुनिया भर के लिए बहुत महत्व रखता है।
- इस जंगल के बीच से कांगो नदी निकलती है, जिसकी लंबाई 4700 किलोमीटर है। यह नदी कांगो देश के अलावा कई और देशों से होकर गुजरती है। इसे

दुनिया की सबसे गहरी नदी का दर्जा प्राप्त है।

- इस जंगल में 2000 से भी अधिक तरह के जीव रहते हैं। इनमें 450 से अधिक ऐसे जीव रहते हैं, जो अपने बच्चों को दूध पिलाते हैं। 300 से अधिक रंगेन वाले जीव रहते हैं, जैसे कीड़े-मकोड़े, सांप आदि। 200 से अधिक तरह के ऐसे जीव रहते हैं, जो पानी और उसके बाहर दोनों जगह रह सकते हैं। एक हजार से अधिक तरह की चिड़ियां इस जंगल में रहती हैं।
- इस जंगल को दुनिया का अकेला जंगल माना जाता है, जहां तीनों तरह के गुरिल्ला रहते हैं। इस जंगल में बोनोबो भी रहते हैं, जिनके बारे में कहा और माना जाता है कि यह हमसे सबसे अधिक मिलता-जुलता है।
- यह जंगल 11 हजार से भी अधिक तरह के पौधों का घर है। इनमें से एक हजार से भी अधिक प्लांट सिर्फ इसी जंगल में होते हैं।



इस सेंक्चुरी में संरक्षित रखे जाते हैं गधे

तुमने बाघ, शेर, चिड़ियां और गैंडों को बचाने के लिए, उन्हें सुरक्षित रखने के लिए सेंक्चुरी बनाने का बात तो सुनी होगी! पर क्या तुम्हें पता है कि भारत में एक ऐसी सेंक्चुरी है, जो जंगली गधों के लिए संरक्षित है? यह सेंक्चुरी बनाई गई है गुजरात के कच्छ में। यह इंडियन वाइल्ड लाइफ सेंक्चुरी करीब पांच हजार वर्ग किलोमीटर क्षेत्र में फैली हुई है और इसीलिए यह भारत की सबसे बड़ी वाइल्ड लाइफ सेंक्चुरी है। गुजरात में इन जंगली गधों को घुड़खर कहा जाता है। ये कंद में आम गधों से ऊंचे होते हैं। ये कच्छ में मिलने वाले घास और पेड़ों के पत्ते आदि खाकर अपना गुजारा करते हैं। यह जानकर तुम्हें हैरानी होगी कि ये जंगली गधे 70 से 80 किलोमीटर प्रति घंटे की रफ्तार से दौड़ सकते हैं। पहली बार 1940 में जब इन गधों की गिनती कराई गई, तब ये देश भर में साढ़े तीन हजार से ज्यादा की संख्या में थे। परंतु 20 साल के अंदर ही उनकी संख्या घटकर केवल साढ़े तीन सौ रह गई। इसके बाद इन्हें बचाने के लिए सेंक्चुरी बनाने का फैसला किया गया। फिर 1972 में यह बनकर तैयार हुई। आज इन घुड़खर की संख्या अच्छी-खासी है।

पाजामा पहनते हैं यहां के गधे

फ्रांस के सेंट मार्टिन हार्बर पर गधों को पाजामा पहनाने का अनोखा प्रचलन है। यहां हर साल बहुत से देशी-विदेशी सैलानी आते हैं। सबके आकर्षण का केंद्र होते हैं गधे, जो रंग-बिरंगे सूती कपड़े के पाजामे पहने होते हैं। बच्चे इन गधों पर ठीक वैसे ही सवारी करते हैं, जैसे घोड़ों पर की जाती है। दरअसल इन गधों को पाजामा पहनाने की प्रथा इसलिए शुरू की गई, क्योंकि यहां की नमकीन दलदली जमीन पर मक्खी और मच्छर ज्यादा हैं। गधों को उनके काटने से बचाने के लिए उन्हें पाजामा पहनाया जाता है।



उसने चीनू से कहा कि कल स्पोर्ट्स पीरियड में मीकू के टिफिन को खाली करके उसमें हरी-हरी घास भरनी है। दूसरे दिन अपनी योजना के अनुसार पोपू कुछ घास और दो-चार हरी मिर्चें ले आया।

इंटरवल से पहले स्पोर्ट्स पीरियड था तो सभी बच्चे प्लेग्राउंड में जाने लगे। मीकू भी रिवकू के साथ चला गया। तभी पोपू और चीनू दोनों ने मिलकर उसका टिफिन खाली करके उसमें हरी मिर्च और घास भर दी और उसके टिफिन में जो भी चीजें थीं, सब जल्दी से खा-पीकर बराबर कर दी। इसके बाद वे दोनों प्लेग्राउंड में चले गये। जब इंटरवल समाप्त हुआ तो सभी बच्चे

क्लास में आकर अपने-अपने टिफिन खोलकर लंच करने लगे। चीनू और पोपू भी अपना लंच कर रहे थे। मीकू ने अपना टिफिन खोला तो उसे देखकर भौचक्का रह गया। सभी बच्चे उसके टिफिन में घास देखकर हंसने लगे और कमेंट करने लगे कि आज तो जानवरों का खाना लेकर आए हो।

इधर चीनू और पोपू बड़े मजे से कुछ इस तरह से लंच कर रहे थे, जैसे वे मीनू और रिवकू को चिड़ा रहे हों। उन्होंने कुछ सहानुभूति दिखाते हुए और आश्चर्य करके मीकू से कहा कि यह जरूर किसी की शरारत है। आओ आज हमारे साथ लंच कर लो। मीकू मन ही मन सोच रहा था कि यह किसकी शरारत हो सकती है, तभी रिवकू ने इशारा किया कि यह इन दोनों का ही काम हो सकता है, क्योंकि इन्होंने मेरे साथ भी शरारत की थी।

जब क्लास टीचर क्लास में आई तो बच्चों ने उन्हें मीकू के टिफिन में घास वाली बात बताई। टीचर पहले तो थोड़ा मुस्कराई, फिर गुस्से में बोली- 'ये किसका काम है?' चीनू और पोपू क्लास टीचर के सामने तो बहुत सीधे बन जाते थे, लेकिन टीचर के जाते ही शरारतें शुरू कर देते थे। अभी दोनों एकदम शांत थे। टीचर की निगाह जब इन दोनों पर गई तो पहले तो उन्होंने कहा कि हमने यह काम नहीं किया, लेकिन जब टीचर ने सही बात बताने पर दबाव डाला तो उन्होंने अपनी गलती मान ली।

टीचर चीनू और पोपू को अपने कमरे में ले गई और उनसे प्यार से पूछा कि वे ऐसी शरारतें क्यों करते हैं तो उन्होंने बताया- 'जो हमें किसी बात पर चिढ़ाता है तो बहुत बुरा लगता है। हम उससे बदला ले लेते हैं। मीकू जब रिवकू के साथ लंच करता था तो अपना खाना शेयर कराने की बजाए हमें दिखा-दिखाकर खाता था और चिढ़ाता था। और रिवकू जब भी कोई नई शर्ट या पेंट पहनता तो हमें चिढ़ाता और अपने को ऐसा शो करता जैसे कि वो क्लास का हीरो हो। हमें ये अच्छा नहीं लगा, इसीलिए हमने ऐसा किया।' क्लास टीचर ने उन्हें बड़े प्यार से समझाया कि अब वे आगे से ऐसी ही हरकत नहीं करें, जिससे किसी बच्चे को कोई परेशानी हो और क्लास में भी सब बच्चों को समझाया कि सभी बच्चे आपस में मिल-जुलकर रहें। कोई किसी को किसी बात पर न चिढ़ाए।

अगले दिन मीकू और रिवकू इंटरवल में लंच करने लगे तो उन्होंने चीनू और पोपू को भी लंच शेयर करने के लिए बुला लिया। अब चारों साथ-साथ ही लंच करते थे और बड़े अच्छे दोस्त बन गये थे। चीनू और पोपू की शरारतें भी अब कुछ कम होने लगी थीं।

चीनू और पोपू की शरारत

चीनू और पोपू चौथी क्लास में पढ़ते थे, लेकिन थे अबल दर्जे के शरारती। ये दोनों कहीं पर भी कोई शरारत का मौका नहीं छोड़ते थे। अगर कोई उन्हें कहीं जाने का सीधा रास्ता पूछता तो वे उसे उल्टा रास्ता बता देते। अगर कोई फल वाला गुजरता तो वे उसे बातों में लगाकर उसके फल गायब कर देते। अपनी क्लास में भी वे खूब शरारत करते थे।

एक दिन रिवकू क्लास में यूनीफॉर्म की काले रंग की नई

पेंट पहनकर आया और चीनू को शरारत सुझी। वह पोपू से बोला- 'आज रिवकू की पेंट डीली करते हैं। आज यह नई पेंट पहनकर बहुत स्मार्ट समझ रहा है अपने आपको।' पोपू बोला- 'तो क्या करना है?' चीनू ने कहा- 'देखते जाओ मैं क्या करता हूँ।' रिवकू इंटरवल के समय अपनी सीट से उठकर कहीं बाहर गया हुआ था कि मौका देखते ही चीनू ने एक चॉक से उसकी सीट पर 'शरारती रिवकू' लिख दिया। यह कुछ इस तरह उल्टे अक्षरों में लिखा कि

छपकर सीधा लगे। इंटरवल खत्म होने के बाद सभी बच्चे अपनी-अपनी सीटों पर बैठ गये। रिवकू भी अपनी सीट पर आकर बैठ गया। क्लास टीचर ने ब्लैक बोर्ड पर कुछ लिखवाने के लिए रिवकू को बुलाया। रिवकू बड़े आराम से मुस्कराहट के साथ जब ब्लैक बोर्ड पर टीचर की बताई हुई बात लिखने लगा तो उसकी पेंट के पीछे 'शरारती रिवकू' छपा देखकर सब बच्चे हंसने लगे। टीचर ने हंसने का कारण पूछा तो सभी ने रिवकू की पेंट की तरफ इशारा किया। क्लास टीचर ने उसकी पेंट पर छपे शब्दों को पढ़ा तो बड़ी हैरान हुई। पूछा कि ये किसकी शरारत है, तो सभी चुप थे।

रिवकू बेचारा यह लिखा देखकर शर्मिंदगी महसूस कर रहा था। क्लास टीचर का ध्यान जब चीनू और पोपू की तरफ गया तो वे दोनों नीचे निगाहें किए हुए थे। क्लास टीचर समझ गई थी कि यह इन्हीं दोनों की शरारत होगी। बाद में उन दोनों ने मान लिया कि यह उनकी शरारत है। क्लास टीचर ने उन्हें वार्निंग (चेतावनी) देकर छोड़ दिया था।

कुछ दिन बाद चीनू और पोपू को फिर शरारत सुझी। रिवकू का दोस्त मीकू रोजाना अच्छी-अच्छी स्वादिष्ट चीजें घर से अपने टिफिन में लेकर आता था। मीकू रिवकू के साथ ही अपना खाना शेयर करता था और चीनू-पोपू को दिखा-दिखाकर खाना खाता था। पोपू ने चीनू से कहा कि अबकी बार मीकू को मजा चखाया जाए और यह मजा मैं चखाऊंगा। ये बड़ा हमें अपना खाना दिखा-दिखाकर खाता है और चिढ़ाता है। दोनों ने योजना बनाई कि इसके टिफिन में कुछ ऐसा रखा जाए कि इसे नानी याद आ जाए। दोनों आपस में विचार कर ही रहे थे कि क्या रखा जाए कि तभी पोपू के दिमाग में एक आइडिया आ गया।



भारत को एक दिन में कबड्डी के दो गोल्ड



एशियन गेम्स में महिला और पुरुष टीमों चैंपियन, दोनों ने फाइनल में ईरान को हराया

नागोया (एजेंसी)। भारत ने एशियन गेम्स में एक ही दिन कबड्डी के दोनों गोल्ड जीत लिए। महिला टीम ने फाइनल में ईरान को 37-34 से हराया। इसके बाद पुरुष टीम ने भी ईरान को 40-34 से हराकर गोल्ड अपने नाम किया। शनिवार को पुरुष टीम ने एशियन गेम्स में लगातार 10वीं बार मेडल जीता। महिला टीम ने लगातार 5वें एशियाड में मेडल हासिल किया।

ईरान ने पहले हाफ के आखिर में बहुत बना ली और ब्रेक तक स्कोर 18-17 उसके पक्ष में था। दूसरे हाफ की शुरुआत में भी ईरान ने दबाव बनाए रखा, लेकिन भारत ने धीरे-धीरे मैच का रुख बदल दिया। सुमित ने डिफेंस में लगातार अहम टैकल किए, जबकि अर्जुन देशवाल ने रेंडिंग में अंक जुटाए। भारत ने 21-21 की बराबरी के बाद बढ़त बनानी शुरू की।आखिर में भारत ने 40-34 से



जीत दर्ज कर गोल्ड मेडल अपने नाम कर लिया।

महिला टीम ने भी ईरान को हराया

महिला कबड्डी टीम ने ईरान को 37-34 से हराकर गोल्ड जीता था। भारत ने मुकाबले में कई

मौकों पर बहुत बनाई, लेकिन ईरान ने वापसी की कोशिश जारी रखी। आखिरी मिनों में भारतीय डिफेंस ने बढ़त बनाए रखी और मैच 37-34 से अपने नाम किया।

भारतीय एथलीट सावन ने मैराथन में रजत जीतकर बनाया रिकार्ड



–चार दशक के बाद इस स्पर्धा में पदक मिला

आइची (एजेंसी)। यहां जारी एशियाई खेलों में भारतीय एथलीट सावन बरवाल ने मैराथन दौड़ में पदक जीतने के साथ ही एक नया रिकार्ड बनाया है। इस स्पर्धा में सावन ने 2 घंटे 11 मिनट 36 सेकंड का समय निकालते हुए रजत पदक जीता। यह न केवल उनके व्यक्तिगत सर्वश्रेष्ठ प्रदर्शन को दर्शाता है, बल्कि इससे 44 साल के लंबे इंतजार के बाद भारत को

मैराथन में पहला पदक मिला है। इससे पहले 1982 में भारत ने मैराथन में पदक जीता था। सावन ने 2:11:36 का सबसे कम समय निकालकर नया राष्ट्रीय रिकार्ड भी बनाया। इसी साल सेंटरडेम मैराथन में उन्होंने 2 घंटे 12 मिनट से कम समय में दौड़ पूरी कर शिवनाथ सिंह के 48 साल पुराने राष्ट्रीय रिकार्ड को तोड़ था। यह सावन के करियर की केवल दूसरी मैराथन थी पर उन्होंने जापान के इचिताका यामाशिता के बाद दूसरा स्थान हासिल कर सभी को हैरान कर दिया।

एशियाई खेल 2026: निशानेबाजी में तिलोत्तमा , विदर्सा और आशी ने रजत पदक जीता

–50 मीटर राइफल थी पोजीशंस टीम स्पर्धा

नागोया (एजेंसी)। भारतीय महिला निशानेबाजों तिलोत्तमा सेन, विदर्सा विनोद और आशी चौकसी की तिकड़ी ने यहां जारी एशियाई खेलों में शानदार प्रदर्शन करते हुए 50 मीटर राइफल थी पोजीशंस टीम स्पर्धा में रजत पदक जीता है। तिलोत्तमा, विदर्सा और आशी ने इस सफलता के साथ ही भारत की पदक तालिका में एक और पदक जोड़ा है। इस शानदार प्रदर्शन के साथ ही, तिलोत्तमा सेन और विदर्सा विनोद ने व्यक्तिगत स्पर्धा के फाइनल में भी प्रवेश किया है।

भारतीय निशानेबाज टीम ने कुल 1763 अंक हासिल कर दूसरा स्थान प्राप्त किया। इस स्पर्धा में चीन ने 1773 अंकों के साथ ही नया रिकॉर्ड बनाते हुए स्वर्ण पदक जीत जबकि कजाकिस्तान ने कांस्य पदक जीता। भारतीय तिकड़ी पूरे क्वालिफिकेशन राउंड के दौरान अपने प्रदर्शन से छायी रही। अलग-अलग पोजीशन में उनके द्वारा बनाए गए संयुक्त स्कोर से टीम को अच्छे स्कोर तक पहुंचाया। शुरुआती चरणों में तिलोत्तमा और आशी सबसे आगे के निशानेबाजों में शामिल थीं, वहीं विदर्सा ने मुश्किल शुरुआत के बाद शानदार वापसी करते हुए टीम की जीत में अहम भूमिका निभाई।

वहीं व्यक्तिगत प्रदर्शन की बात करें तो, विश्व में 107वीं रैंकिंग पर कायम तिलोत्तमा सेन ने कुल 590



अंक लेकर क्वालिफिकेशन में तीसरा स्थान हासिल किया। उन्होंने अपनी निरंतरता का अद्भुत प्रदर्शन करते हुए नीलिंग और प्रेन चरणों के बाद शीर्ष तीन में जगह बनाई। वहीं, विदर्सा विनोद ने 588 अंकों के साथ छठे स्थान पर रहते हुए व्यक्तिगत फाइनल में अपनी जगह बनायी। इसके अलावा आशी चौकसी ने भी टीम के लिए 585 अंक हासिल किये। ये टीम के रजत पदक जीतने में निर्णायक साबित हुए।

गौरतलब है कि क्वालिफिकेशन प्रारूप के अनुसार, निशानेबाजों को नीलिंग, प्रेन और स्टैंडिंग प्रत्येक पोजीशन में 20-20 शॉट लगाने होते हैं। तीनों खिलाड़ियों

के संयुक्त स्कोर से टीम पदक तय होता है, जबकि व्यक्तिगत स्पर्धा में शीर्ष आठ खिलाड़ी फाइनल में पहुंचते हैं, जिसमें प्रत्येक देश से अधिकतम दो निशानेबाजों को ही क्वालिफाई करने की अनुमति होती है। व्यक्तिगत क्वालिफिकेशन में चीन की हान जियायू 594 अंकों के साथ शीर्ष पर रहीं, जबकि तिलोत्तमा के 590 अंकों ने उन्हें तीसरे स्थान पर रखा। टीम स्पर्धा में रजत पदक जीतने के बाद, अब सभी की निगाहें तिलोत्तमा और विदर्सा के व्यक्तिगत फाइनल पर टिकी हैं, जहां वे देश के लिए एक और पदक जीतने का प्रयास करेंगे।

एशियाई खेलों में वैभव को अंतिम ग्यारह में जगह मिलना तय : कैफ

-तिलक और शिवम को बाहर बैठा सकता है टीम प्रबंधन



मुम्बई । भारतीय टीम 28 सितंबर से एशियाई खेलों में अपना अभियान शुरू करेगी। भारतीय टीम को रैंकिंग के आधार पर सीधे क्वार्टर फाइनल में जगह दी गयी है। वहीं पूर्व क्रिकेटर मोहम्मद कैफ का मानना है कि इन खेलों में एकदिवसीय ट्वेंटी ट्वेंटी बैटिंग स्पर्धा को जरूर अवसर देनी। इसके लिए भले ही उसे तिलका वर्मा या शिवम दुबे के बाहर बिठाना पड़े। कैफ ने टीम संयोजन को लेकर दिये बयान में कहा है युवा प्रतिभाशाली बल्लेबाज वैभव सूर्यवंशी को लंबे समय तक अंतिम ग्यारह से बाहर नहीं रखा जा सकता। साथ ही कहा कि उन्हें टीम में जगह देने के लिए तिलक या शिवम जैसे खिलाड़ियों को भी बाहर किया जा सकता है। कैफ के अनुसार वैभव ने अब तक अपने करियर में जिस प्रकार का प्रदर्शन किया है उसे देखते हुए टीम प्रबंधन के लिए उन्हें लंबे समय तक बाहर रखना असंभव होगा। कैफ के अनुसार, टीम प्रबंधन का ध्यान इस बात पर नहीं होना चाहिए कि वैभव सूर्यवंशी के लिए अंतिम इलेवन में जगह है या नहीं, बल्कि इस पर होना चाहिए कि उन्हें टीम में कैसे फिट किया जाए। कैफ का मानना है कि इस बल्लेबाज को अंतिम ग्यारह में शामिल करने से भारतीय टीम को ही फायदा होगा। उन्होंने अगले छह महीनों में एक ऐसे संयोजनप की संभावना जताई जिसमें वैभव सूर्यवंशी, संजु सैमसन और अभिषेक शर्मा तीनों एक साथ भारतीय टीम का हिस्सा हों। कैफ ने कहा कि अगर टीम प्रबंधन इस उभरते हुए खिलाड़ी को अंतिम ग्यारह में शामिल करना चाहता है, तो तिलक या शिवम में से किसी एक की जगह पर विचार किया जा सकता है। उन्होंने साथ ही कहा कि तिलक भले ही टीम के उप-कप्तान हों, भारतीय टीम को ऐसा कोई नियम नहीं है कि उप-कप्तान को अंतिम ग्यारह से बाहर नहीं किया जा सकता। टीम की जरूरत के हिसाब से यह फैसला लिया जा सकता है। वहीं, शिवम दुबे को लेकर कैफ का कहना था कि उनका उपयोग मुख्य रूप से बल्लेबाज के तौर पर हो रहा है, उनसे ज्यादा गेंदबाजी नहीं करताई जा रही और फील्डिंग भी उनकी कमजोर है। ऐसे में वैभव के लिए जगह बनाने की स्थिति में शिवम को बाहर बैठना पड़ सकता है।

वेस्टइंडीज के खिलाफ पहले ही एकदिवसीय में रिकार्ड बना सकते हैं विराट और जडेजा

तिरुवनंतपुरम (एजेंसी)। भारत और वेस्टइंडीज के बीच रविवार को यहां होने पहले एकदिवसीय क्रिकेट मैच में तीन बेरिकार्ड टूटने की संभावना है। इस मैच में भारतीय टीम के अनुभवी बल्लेबाज विराट कोहली और रवींद्र जडेजा बड़ी उपलब्धि हासिल कर सकते हैं। एकदिवसीय इतिहास में वेस्टइंडीज के खिलाफ सबसे ज्यादा शतक विराट कोहली ने लगाए हैं। उनके नाम 41 पारियों में 9 शतक है। वहीं 5 शतक के साथ बाबर आजम दूसरे स्थान पर हैं। अगर विराट पहले एकदिवसीय में 100 रन

बना लेते हैं, तो वह वेस्टइंडीज के खिलाफ 10 शतक लगाने वाले पहले बल्लेबाज बन जाएंगे। भारत और वेस्टइंडीज के बीच आज तक 142 एकदिवसीय मैच खेले गए हैं। दोनों देशों के आंकड़ों को मिलाकर देखा जाए, तो सबसे ज्यादा विकेट रवींद्र जडेजा और कोर्टनी वॉल्श ने लिए हैं। दोनों अभी 44 विकेट के साथ बराबरी पर हैं। ऐसे में जडेजा पहले एकदिवसीय मैच में एक विकेट लेते ही इस इंडीज टीम के खिलाफ सबसे ज्यादा विकेट लेने वाले खिलाड़ी बन जाएंगे।

जडेजा इसी सीरीज में वेस्टइंडीज के खिलाफ 50

एकदिवसीय विकेट पूरे करने वाले सबसे पहले भारतीय गेंदबाज बन सकते हैं। इसके लिए उन्हें 6 विकेट की जरूरत है।

वहीं अंतरराष्ट्रीय क्रिकेट इतिहास में कुल 20 खिलाड़ी 2000 या उससे ज्यादा चैंके लगा चुके हैं। इसमें पांच भारतीय भी शामिल हैं। ऐसे में अगर रोहित इस सीरीज में 18 चैंके और लगाने में सफल होते हैं तो 2000 चैंके लगाने वाले छठे भारतीय बल्लेबाज बन जाएंगे। रोहित ने अभी तक 1982 चैंके लगाये हैं।



अगले माह अज़रबैजान में खेला जाएगा पहला फीफा अंडर-15 विश्व कप फुटबॉल भारतीय टीम भी भाग लेगी

बाकू (एजेंसी)। विश्व फुटबॉल की



उभरती हुई प्रतिभाएं अब अज़रबैजान के बाकू में अगले माह होने वाले पहले फीफा अंडर-15 विश्व कप और फेस्टिवल अज़रबैजान 2026 में खेलती दिखेंगी। इसमें कुल 191 टीमें भाग लेंगी। भारतीय टीम भी इसमें भाग लेगी। भारतीय टीम ग्रुप के में रखा गया है। इसमें भारतीय टीम 24 से 26 अक्टूबर के बीच लाओस, कैमरून, ग्रेनाडा, बहरीन और सेनेगल से पांच मैच खेलेंगी। अखिल भारतीय फुटबॉल महासंघ (एआईएफएफ) के अनुसार इस टूर्नामेंट से युवा खिलाड़ियों को अंतरराष्ट्रीय मैच पर अपनी पहचान बनाने का अवसर मिलेगा।भारतीय टीम 24 अक्टूबर को सुबह लाओस से खेलेंगे। इसके बाद, 25 अक्टूबर को भारत का मुकाबला कैमरून से और फिर ग्रेनाडा से होगा। योग्यता चरण 26 अक्टूबर

को दो मैचों के साथ समाप्त होगा। इसके बाद वह बहरीन और सेनेगल से खेलेंगी। यह व्यस्त कार्यक्रम युवा खिलाड़ियों के लिए शारीरिक और मानसिक दोनों स्तरों पर एक बड़ी चुनौती पेश करेगा।

इस ऐतिहासिक टूर्नामेंट में कुल 191 राष्ट्रीय टीमें भाग ले रही हैं। ये 32 अलग-

मीटर निर्धारित किया गया है, और पूरे मैच के दौरान रोलिंग सबिस्ट्र्यूशन (लगातार खिलाड़ी बदलने की अनुमति) की सुविधा होगी, जिससे कोच अपनी रणनीति में लचीलापन रख सकेंगे और खिलाड़ियों को अधिकतम अवसर दे पाएंगे। भारतीय दल 22 अक्टूबर को बाकू पहुंचेगा, जिसके बाद 23 अक्टूबर को आधिकारिक प्रशिक्षण सत्र होगा, जहां टीम अपनी रणनीति को अंतिम रूप देगी। योग्यता दौर 24 से 26 अक्टूबर तक चलेगा। 27 अक्टूबर को खिलाड़ियों को आराम का दिन मिलेगा, जिसके बाद टूर्नामेंट चरण 28 और 29 अक्टूबर को होगा। इस उद्घाटन समारोह का समापन 30 अक्टूबर को टियर फाइनल के साथ होगा, जहाँ युवा फुटबॉलर्स का यह महाकुंभ अपने चरम पर पहुंचेगा।

महिला क्रिकेटर फातिमा अब बाबर आजम से भी आगे निकली: वसीम

लाहौर (एजेंसी)। पाकिस्तान के पूर्व क्रिकेटर

मोहम्मद वसीम ने महिला क्रिकेट टीम के कप्तान फातिमा सत्स की जमकर तारीफ की है। वसीम ने कहा कि आज के समय में फातिमा पुरुष टीम के अनुभवी बल्लेबाज बाबर आजम से भी बेहतर हैं। साथ ही कहा कि अपने प्रदर्शन से उसने लोकप्रियता में बाबर को भी पीछे छोड़ दिया है। महिला टीम के कोच रहे वसीम ने कहा कि अगर क्रिकेट को गहराई से समझने वाले और जानकार दर्शकों के बीच फातिमा और बाबर की तुलना की जाए, तो फातिमा कहीं आगे खड़ी नजर आती हैं। जब उनसे पूछा गया कि क्या बाबर पुरुष टीम में फातिमा के समकक्ष हैं, तो वसीम ने बिना किसी झिझक के फातिमा को इन सबसे ऊपर रखा। उन्होंने इस बात पर गर्व और दुख दोनों जताया कि फातिमा कई बार असाधारण प्रदर्शन करने के बावजूद हारने वाली टीम का हिस्सा बन जाती हैं। वसीम ने बताया कि हाल ही में उन्होंने एक टीवी एंकर को फातिमा को पाकिस्तान का

सबसे लोकप्रिय क्रिकेटर बताते हुए सुना था, और वह इस बात से पूरी तरह सहमत हैं।

मोहम्मद वसीम के अनुसार, लोकप्रियता केवल नाम या पहचान से नहीं मिलती, बल्कि निरंतर और प्रभावी प्रदर्शन से बनती है। उन्होंने कहा कि फातिमा बल्लेबाजी और गेंदबाजी दोनों में महत्वपूर्ण योगदान देती हैं, और अब जब पुरुष और महिला क्रिकेटरों को एक साथ देखा जा रहा है, तो अंतरराष्ट्रीय मीडिया में भी उनकी खूब तारीफ होती है। वहीं दूसरी ओर, पाकिस्तान के पुरुष क्रिकेट के कई बड़े नामों को मौजूदा समय में इस तरह की लगातार प्रशंसा नहीं मिल रही है, जिसके पीछे उनका मौजूदा प्रदर्शन भी एक बड़ी वजह है।

गौरतलब है कि फातिमा सना पाकिस्तान महिला टीम की कप्तान हैं और उन्हें दुनिया की बेहतरीन महिला हरफनमौला खिलाड़ियों में शामिल किया जाता है। उन्होंने अब तक 134 एकदिवसीय और टी20 अंतरराष्ट्रीय



मुकाबलों में कुल 157 विकेट अपने नाम किए हैं, जबकि निचले क्रम में बल्लेबाजी करते हुए 1500 से ज्यादा रन भी बनाए हैं। खास बात यह है कि पाकिस्तान महिला टीम को बड़े टूर्नामेंटों में भले ही लगातार सफलता न मिली हो, लेकिन फातिमा अपने गेंद और बल्ले दोनों से कई मौकों पर टीम के लिए सबसे प्रभावी खिलाड़ियों में से एक रही हैं।

पांड्या चोटिल होने के कारण न्यूजीलैंड दौरे से बाहर हुए



मुम्बई (एजेंसी)। भारतीय क्रिकेट टीम के अनुभवी ऑलराउंडर हार्दिक पांड्या चोटिल होने के कारण 22 अक्टूबर से शुरू हो रहे न्यूजीलैंड दौरे से बाहर हो गये हैं। पांड्या जैसे अनुभवी खिलाड़ी का बाहर होना भारतीय टीम के लिए करारा झटका है। पांड्या के बाहर होने से टीम संयोजन पर भी विपरीत प्रभाव पड़ता है। प्राप्त मिली जानकारी के अनुसार, हार्दिक को ट्रेनिंग के दौरान दाहिनी पिंडली में चोट लगी थी। बीसीसीआई के अनुसार ताजा स्कैन में इस चोट की पुष्टि हुई है इसके कारण उन्हें कम से कम दो सप्ताह के पूर्ण आराम की सलाह दी गई है। बीसीसीआई की मेडिकल पैनल के प्रमुख, डॉक्टर दिनशां परदीवाला ने उनकी रिपोर्ट का आंकलन करते हुए कहा है कि अब वह हिबैबिलिटेशन कार्यक्रम में भाग लेंगे।

इस ऑलराउंडर को ये चोट ऐसे समय आई है जब वह अंतरराष्ट्रीय क्रिकेट में वापसी की तैयारी कर रहे थे। उन्हें न्यूजीलैंड दौरे से ठीक पहले ऑस्ट्रेलिया ए के खिलाफ छह अक्टूबर से शुरू होने वाली एकदिवसीय सीरीज के लिए भारत ए टीम में शामिल किया गया था, जिससे उनकी वापसी की उम्मीदें जग गई थीं। हालांकि, अब न्यूजीलैंड का दौरा इस ऑलराउंडर के बिना ही होगा। है।

गौरतलब है कि पंड्या लगातार चोट से जूझ रहे हैं, जिसने उनके अंतरराष्ट्रीय करियर पर विपरीत प्रभाव पड़ा है। उन्हें एशियाई खेलों के लिए भी भेजा जाना था पर अफगानिस्तान के खिलाफ टी20 सीरीज से ठीक पहले फील्डिंग अभ्यास के दौरान उनके घुटने में दर्द उठा, जिसके बाद से ही वह मैदान से बाहर हैं। मार्च 2023 में अंतिम बार किसी भी फॉर्मेट में टीम इंडिया के लिए मैदान पर उतरने के बाद से से हार्दिक चोटों के कारण लगातार खेल से बाहर रहे हैं।

एशियाई खेलों में गुलवीर ने रजत पदक जीता



आइवी । भारतीय एथलीट गुलवीर सिंह ने एशियाई खेलों में पुरुषों की 10,000 मीटर स्पर्धा में रजत पदक जीता है। गुलवीर ने 28:29.38 का समय निकालकर पौडियम पर अपनी जगह पक़ी करने के साथ ही भारत की पदक तालिका में एक रजत और जोड़ दिया। गुलवीर ने पिछले एशियाई खेलों में इसी स्पर्धा में कांस्य पदक जीता था। पिछले संस्करण में उन्होंने इसी स्पर्धा में कांस्य पदक जीता है। पुरुषों की 10,000 मीटर दौड़ में गुलवीर ने 28:29.38 के समय के साथ दूसरा स्थान हासिल किया। वहीं इस स्पर्धा का स्वर्ण पदक बहरीन के बिरहानु बातेव ने 28:27.51 के समय के साथ जीता, जबकि अल्वर्ट फिट्टू ने 28:34.38 का समय निकालकर कांस्य पदक जीता।

अभी संन्यास नहीं लेंगे रोनाल्डो, पुर्तगाल के लिए खेलते रहेंगे

लिस्बन । फीफा विश्वकप फुटबॉल में पुर्तगाल टीम के खराब प्रदर्शन के बाद से ही अटकलें लगायी जा रही थीं कि टीम के कप्तान और स्टार खिलाड़ी क्रिस्टियानो रोनाल्डो अब किसी भी समय संन्यास ले सकते हैं पर रोनाल्डो ने इससे इंकार किया है। इस फुटबॉलर का कहना है कि अभी उनका संन्यास लेने का कोई इरादा नहीं है।



साथ ही कहा कि वह तब तक खेलते रहेंगे जब तक मैदान पर अपना महत्वपूर्ण योगदान दे रहे हैं। रोनाल्डो ने हालांकि माना है कि विश्व कप में टीम की हार के बाद उन्होंने अंतरराष्ट्रीय फुटबॉल से संन्यास लेने के बारे में गंभीरता से सोचा था, पर अब उनका पूरा ध्यान आगामी मुकाबलों में पुर्तगाल को जीत दिलाने और टीम के लक्ष्यों को हासिल करने पर केंद्रित है रोनाल्डो ने बताया कि विश्व कप के अंतिम-16 में स्पेन के खिलाफ मिली हार के बाद उनके मन में अपने अंतरराष्ट्रीय करियर को खत्म करने का विचार आया था। उन्होंने कहा, हां, मैंने ऐसा सोचा था।

मैं हमेशा अपने फैसलों, अपने भविष्य और वर्तमान के बारे में सोचता रहता हूं। हालांकि, अब उन्होंने इसी पर अंतिम निर्णय ले लिया है और अपने देश के लिए खेलना जारी रखने का संकल्प लिया है।

इस 39 वींय दिग्गज खिलाड़ी ने बताया कि उन्होंने इस महत्वपूर्ण निर्णय के बारे में देश के फुटबॉल संघ के अध्यक्ष और अपने पूर्व वलब अल-नासर के कोच जॉर्ज जीसस से विस्तार से बातचीत के बाद फैसला किया है। जीसस, जिन्होंने हाल ही में मई में अल-नासर को सऊदी लीग का प्रतिष्ठित खिताब दिलाया था और रोनाल्डो की क्षमताओं से भली-भांति परिचित हैं, ने भी इस चर्चा में भाग लिया। रोनाल्डो ने कहा, मुझे अब भी पूरा विश्वास है कि मैं राष्ट्रीय टीम की मदद कर सकता हूं और उसे उसके निर्धारित लक्ष्य तक पहुंचा सकता हूं। मैं तब ही संन्यास लूंगा, जब मुझे यह महसूस होगा कि मैं टीम के लिए अब कुछ भी कर पाने में सक्षम नहीं हूं। अपने करियर में 1,000 गोल पूरे करने के बंदह क़रीब पहुंच चुके रोनाल्डो ने आगे कहा कि भले ही टीम में एक नई और युवा पीढ़ी का उदय हो रहा है, लेकिन उनके लिए सबसे महत्वपूर्ण बात मैदान पर उतरकर अपना शत-प्रतिशत देना, गोल दागना और अपनी टीम को मैच जिताने में हर संभव मदद करना है। वह 2025 में नेशंस लीग का खिताब दिलाने में भी अपनी अहम भूमिका निभाना चाहते हैं।

स्काश में जोशना और सैथिलकुमार ने कांस्य जीता



नगोया। भारत की जोशना चिनप्पा और वेलवन सैथिलकुमार की जोड़ी को एशियाई खेलों के मिश्रित युगल स्काश के सेमीफाइनल में हांगकांग के तांग मिंग हांग और ली का यी से हारने के बाद कांस्य पदक ही मिल पाया। जोशना और सैथिलकुमार की जोड़ी को तीन गेम के रोमांचक मुकाबले में (1-2) 10-11, 11-2, 10-11 से हार का सामना करना पड़ा है। मिश्रित युगल के सेमीफाइनल में जोशना और सैथिलकुमार की भारतीय

जोड़ी ने पहले गेम में ली का यी और तांग मिंग हांग को कड़ी टक्कर दी पर अंत में उन्हें मामूली अंतर से हार का सामना करना पड़। इसके बाद जोशना और सैथिलकुमार ने शानदार वापसी करते हुए दूसरा गेम जीत लिया. तीसरे गेम में भी कड़ी टक्कर देखने को मिली पर अंत में हांगकांग के खिलाड़ियों ने संयम से खेलते हुए जीत हासिल की। भारतीय जोड़ी ने इससे पहले फिलीपींस के डेविड पेलिनो और जेमिका अरिबाडो पर जीत हासिल करके सेमीफाइनल में प्रवेश कर अपना पदक पक्का किया है। जोशना का यह एशियाई खेलों में छठा पदक है।

